ewww.dhammadowgload.com ဦးလှခင် (ဆန်းညွှန့်ဦး) သည် လူကြီးလူငယ်အရွယ်မရွေးဖတ်ရှုနိုင်ကြရန် ခေတ်သုံးစကားပြေဖြင့်ရေးသားစီစဉ်အပ်သော



လက်ရွေးစင်ဝတ္ထုများ

क्षाक्षाक्षाक्षाक्ष

သိကြားမင်း၏ ခွေးနက်ကြီး

နှင့်

အခြားဝတ္ထုများ

၁တ္ထုပေါင်း (၂၀) ပုဒ်

(တတိယအကြိမ်)

(2)

စာမူခွင့်ပြုချက် စာမှတ် ၇၉**၀/၉၂ (၁ဝ)**

မျက်နှာဖုံးခွင့်ပြု့ဆျအ် အမှတ် ၂၂၃/၉၉၂ (ဂ)

၁၉၉၂ ခုနှစ်၊ နိုဝင်အ**ာလ (**အဋ္ဌမ**ာကြိမ်**)

အုပ်စရ — ၁၉၀၀

တန်ဖိုး 🗕 ကျပ်

စာဖုံးရိုက် ဦးထွန်းလှ (၀၂၅၉၅)

အောင်နေစင်းပုံနှိပ်တိုက် အမှတ် ၁၄၂/၃၄လမ်း

ရန်ကုန်မြှို၊

ထုတ်ဝေသူ နော်ါတင်စေင်အေး

(9 1099)

တင်တင်အေး ပိဋကတ်စာပေ၊ အမှထ် ၁၄၊ ရွှေတိဂိုဘုရားစျေးတော်ရုံ၊ ရန်ကုန်မြှို၊

ပုံနှိပ်သူ ဒေါ်ခင်စီ (ဝ၁၄ဂဝ) မေတ္တာမိုး ပုံနှိပ်တိုက်၊

အမှ ၂၂၊ဓမ္မဝိတာ၁ရလမ်း၊

ကျောက်မြောင်း၊ ရန်ကုန်မြှို။

မာတိကာ

အမှတ်	ာ်စဉ် အကြောင်းအရာ ဖ	တ ပ ါတ်နာ
•	ပဏာမနှင့် ဂါရဝ	G
	အာသီသနိဒါန်း	7
	မိုငြမ်းပြုကျမ်းများ	ຄ
3 11	ဒွါဒသက်နိပါတ် ေ ၄၆၉၊ မဟာကဏုဧ၁၀	က် ၁၀
	သိကြားမင်း၏ ခွေးနက်ကြီးဝတ္ထု။	
	အကျင့်ပျက် စရိုက်ဆိုး တိုင်းပြည်တွင် လွှမ်	:မိုး
	နေ၍ သာသနာတော် မညှိုးနွမ်းစေရန် သိကြ	ွ ှာ း
:	မင်းသည် မာတလိအား ခွေးနက်ကြီးယောင်	•
•	ဆောင်စေ၍ သတိပေးသော ဇာတ်။	
J۱۱	ဧကနိပါတ် ဇာ ၅၀၊ ဒုမွေဓောတ်	ာ်က
•	မင်းဥပါယ်ဉာဏ်ဖြင့် ခြယ်သည့်ဝတ္ထု။	
211	သတ္တကနိပါတ် ဧာ ၄၀၇၊ မဟာကပိဇာတ်	. ၂၀
	တစ်မျိုးသားလုံးအတွက် အသက်နှင့်	
	လဲသွားသော ဝတ္ထု။	
911	ချွဲဒသကနိပါတ် ဇာ ၄၆၊ သမုဒ္ဒဝါဏ်ဇောဝ	် ၂၆
	ကြိုတင်ပြင်ဆင် ဘေးကင်းစင် ဝတ္ထု။	, ,_ ,
	ခေါင်းဆောင်ကောင်းကို ဆည်းကပ်မိ၍	
	သေဘေးမှလွတ်မြှောက်ရသောဇာတ်။ု	-
JII	ဒုကနိပါတ် ဇာ ၂၀၀၊ သာဓုသီလစာတ်	.55
	ကိုယ်ကျင့်တရားကောင်းသူဝတ္ထု။	*
	ကိုယ်ကျင့်တရားကောင်း၍	• 1
	သမီးလေးယောက် တစ်ပြိုင်နှက်ရသောဇ	noon .
		,

www. dhammadown load.com

കാരുധാ

အမှတ်	စဉ် အကြောင်းအရာ	- စာမျက်နှာ
Gu	စတုက္ကနိပါတ် ဇာ ၃၀၅၊ သီလဝိမံသန္ဇဇ	ကတ် ၃၆
	သီလရှိသူ သမီးကိုယူစေသည့် ဝတ္ထ ဆရာကြီးကတပည့်များ၏သီလကိုစ	Sf _{II}
Ju	ဒသကနိပါတ် ဇာ ၄၄၇၊ မဟာဓမ္မပါလ အသက်ရှည်ကြောင်းနည်းလမ်းကော	ာင်းများ
, • .	ငါးပါးသီလမြဲ၍ အသက်ရှည်သော အကြောင်း ဟောပြောသောဇာတ်။	မျိုးနွယ
ดแ	စတုက္ကနိပါတ် ဇာ ၃၅၅၊ သဗ္ဗမံသလား အပြောချိုက လိုရာရ ဝတ္ထု။	ဘဇာတ် ၄၄
	သူဌေးသားလေးယောက် အမဲသား တောင်းသော ဇာတ်။	•
Gıı	စတုက္ကနိပါတ် ဇာ ၃၀၉၊ ဆဝဇာတ် တရားပျက်သူများ ဝတ္ထု။	9 6
	ကိုယ့်တရားကိုယ်မစောင့်သူများ ဇ	
lloc	သတ္တကနိပါတ် ဇာ ၄၀၆၊ ဂန္ဓာရဇာတ် ဆုံးမသင့်ရာ ဆုံးမသင့်ကြောင်းဝဝွ	
oon .	စတုက္ကနိပါတ် ဧာ ၃၄၈၊ အရညဇာတ် ပေါင်းသင့်သူနှင့် မပေါင်းသင့်သူ။	99
၁၂။	ဖခင်ရသေ့ကြီးက ဆုံးမသောဇာတ် ခုကနိပါတ် ဇာ ၁၉၇၊ မိတ္တာမိတ္တဇာတ် ရန်သူလား၊ မိတ်ဆွေလား ခွဲခြားဒ	อา
	ရန်သူလက္ခဏာ ၁၆ ဖြာနှင့် မိတ် လက္ခဏ္ဏာန္တာ ၆ ဖြာတို့ အကြောင်	ဆွေ

www.dhammadownload.com

မာတိကာ

အမှဝ	ာ် စဉ်	အကြောင်းအရာ	စာမျက်နှာ
၁၃။	နဝဂ	ကနိပါတ် ဇာ ၄၃၅၊ ဟလိဒ္ဒရာဂဇာဝ ပေါင်းဖော်သင့်ရာ လူတို့ရွာအကြော	င်း။ င်း။
၁၄။	တေ	ရသကနိပါတ် ဇာ ၄၄၇၊ စူဠနာဒရဇ လူ့လောကမှာ ရှောင်ကြဉ်ရာများ	ာတ် ၆၅
၁၅။	ල ා	ဖခင်ရသေ့ကြီးက ဆုံးမသောဇာတ်။ ၄၇၅၊ ဖန္ဒနဇာတ်	၇၁
·)		သူ့ကိုငါဖျက် ငါပါပျက် ဝတ္ထု။ သူတစ်ပါးမကောင်းကြံ၍ ကိုယ်ပါ ပျက်စီးရသော ဇာတ်။	
၁၆။	ပဥ္စဂ	ပျကစီးရသော ဓာတ်။ ဂနိပါတ် ဇာ ၃၆၇၊ သာလိယဇာတ် သူတစ်ပါးသေကြောင်းကြံ တန်ပြန်ခံ ကိုယ့်ဒဏ်ကိုယ်ခံရသော ဆေးဆရာဇ	
၁၇။	ပဥ္ဆဂ	ာနိပါတ် ဇာ ၃၆၈၊ တစသာရဇာတ် ဘေးရန်ကြုံက မတုန်လှုပ်သောပညာ	· 77
၁၈။	ဧက	နိပါတ် ဧာ ၄၄၊ မသကမှက်ဧာတ် ကြောက်စရာကောင်းသော မိတ်ဆွေပ ပညာမဲ့သူ၏ ကူညီမှုဇာတ်။	ຄວ
၁၉။	ဧကန်	နိပါတ် ဇာ ၄၆၊ အာရာမဒူသကဇာတ ဉာဏ်တုံးသူတို့၏ ကူညီမှုဝတ္ထု။	
၂၀။		သစ်ပင်ရေလောင်းသော မျောက်များလိုပါတ် ဇာ ၄၁၊ လောသကဇာတ် မနာလို ဝန်တိုသည့်စင်ကြွေး။ ဝန်တိုမိသည့် ရဟန်း၏ ဒုက္ခများရပုံ	၈ ၃ ;
		I I TE TELLE TO BE A CONTRACT OF THE PERSON	

ပဏာမ

သုံးပါးရတနာ၊ မြတ်ဆရာနှင့်၊ နှစ်ဖြာမိဘ၊ များလှ ကျေးဇူး၊ ဂုဏ်အထူးကို၊ ကြည်နူးသဒ္ဓါ၊ ဝန္ဒနာဖြင့်၊ ဦးစွာ ရိုကျိုး၊ ကျွန်ရှိခိုးကာ၊ ဤစာ ကျမ်းမြတ်၊ ပြုစုအပ်သည် နိဗ္ဗာန်ပြည်သို့။ ရည်သတည်း။

ဂါရဝ

ချွတ်ယွင်းတိမ်းပါး . . .တွေ့ခဲ့ငြားသော် စိတ်ထားသဒ္ဓါ . . .စေတနာဖြင့် ညွှန်ပါမည့်ကြောင်း . . .ကျွန်ခွင့်တောင်းသည် ညွှတ်ပျောင်း, ခယ . . .ယမ်းယမ်းတည်း။ ။

(အမျိုးသား ပညာဝန် ဦးဖိုးကျား၏ ငါးရာ ငါးဆယ် ကောက်နတ်ရျက် နိဒါန်းမှ)

ကျေးစူးတင်လွှာ

အကျွန်ုပ်၏ ကာယအား၊ ဉာဏအား၊ ဝီရိယအားတို့ဖြင့် ပြုစုအပ်သော ဤလက်ရွေးစင် ဓမ္မပဒနှင့် ငါးရာ ငါးဆယ် လက်ရွေးစင် စာအုပ်များကို စကြာအေးစာပေမှ (မူပိုင်) ဝယ်ယူသဖြင့် ကျွန်ုပ် သက်ရှိထင်ရှားရှိစဉ် ကာလ၌ အလှူ ဒါနများ ပြုလုပ်ခွင့်ရသဖြင့် စကြာအေး စာပေအား ကျေးဇူး တင်ရှိပါကြောင်း။

ဦးလှစင် – ဆန်းညွှန့်ဦး

အာသီသ

နိုဒါန်း

နမော တသာ ဘဂဝတော အရဟတော သမ္မာသမ္ဗုဒ္ဓသာ။

ငါးရာ ငါးဆယ် ဇာတ်တော်များသည်
မြန်မာ့ ယဉ်ကျေးမှု၏ ရေသောက်မြစ်ဖြစ်၏။
လောက်အကျိုးကိုလည်း တိုးပွားစေ၏။
လောကုတ္တရာ အတွက်လည်း အကျိုးများ၏။
ကျောင်းသားအရွယ် သားငယ်၊ သမီးငယ်များ
သားလိမ္မာ၊ သမီးလိမ္မာများ ဖြစ်ကြစေရန်၊
ခေတ်သုံး စကားပြေဖြင့် စီရင်ရေးသားပြီး
လူကြီး လူငယ် မရွေး ဖတ်ရှုနိုင်ကြစေရန်၊
ဆင်းရဲချမ်းသာမရွေး ဖတ်ရှုနိုင်ကြစေရန်၊
သင့်လျော်ရာ ဇာတ်ဝတ္ထုများကို၊
"လက်ရွေးစင်" အဖြစ် ရွေးချယ်ကာ
စိတ်ဝင်စားဖွယ်ရာ သရုပ်ဖော် ပုံများနှင့်အတူ
ထုတ်ဝေပါသည်။

မှီငြမ်းကျမ်းပြုချက်များ

် (၁) မင်္ဂလာဘုံကျော် ညောင်ကန်ဆရာတော် ပြန်ဆိုရေး သားတော်မူသော ငါးရာငါးဆယ် ဇာတ်တော်ကြီး ဝတ္ထု (ငါးတွဲ)၊ ဂန္ဓမာပုံနှိပ်တိုက်၊ ၁၉၆၈ ခုနှစ်။

(၂) မင်္ဂလာဘုံကျော် ညောင်ကန့်ဆရာတော်၊ သုဓမ္မဝတိ (ငါးတွဲ)၊ သုဓမ္မဝတီပုံနှိပ်တိုက်၊ ၁၃၃၈–ခု၊ (ပဉ္စမအကြိမ်)။

(၃) ဆီးပန်းနီဆရာတော် ငါးရာငါးဆယ်ဇာတ်ကမ္ပည်း

ကဝိမန္ဒနမေဒကျမ်း၊ နိုင်ငံတော် ဗုဒ္ဓသာသနာ့အဖွဲ့။

(၄) ငါးရာငါးဆယ် နိပါတ်တော် စကားပြေ (၉)တွဲ (ပထမကျော် ဦးကြီးဖေ) ဟံသာဝတီ ပိဋကတ် **ပုံနှိပ်တို**က် ၁၉၅၈–ခု။

(၅) ဇာတ်တော် ငါးရာငါးဆယ် ဦးမြင့်ဆွေ–မဟာဝိဇ္ဇာ (လန်ဒန်)၊ နဝရတ်စာပေ၊ ဒိရုံ၊ စျေချို၊ မန္တ လေးမြို့။ (စတုတ္ထ

အကြိမ်)။

(G) နိပါတ်တော်လာ ဇာတ်တော် ငါးရာငါးဆယ် (မာဏဝ)၊ နှလုံးလှစာပေ။ ၁၉၈၄–ခု (ပထမအကြိမ်)။

(၇) အမျိုးသားပညာဝန် ဦးဖိုးကျား၏ ငါးရာငါးဆယ် ကောက်နတ်ချက်များ (ပထမပိုင်း)၊ ခေတ္တရာစာပုံနှိပ်တိုက်။

(၈) အမျိုးသားပညာဝန် ဦးဖိုးကျား၏ ငါးရာငါးဆယ် ကောက်နတ်ချက်များ(ဒုတိယပိုင်း၊ တတိယပိုင်း) မြန်မာ့ဂုဏ်ရည် စာပုံနှိပ်တိုက်၊ ကာလဘတ်လမ်း၊ ကန်တော်ကလေး၊ ၁၉၅၅–ခု။

အထူးအားဖြင့် ညောင်ကန်ဆရာတော်၏ စကားပြေဝတ္ထုကြီး (၅)တွဲနှင့်၊ ဟံသာဝတီ ပထမကျော် ဦးကြီးဖေ၏ စကားပြေ (၉)တွဲကို အဓိကထား မှိငြမ်းပြုခဲ့ပါသည်။ ဆရာဦးမြင့်ဆွေ (မဟာဝိဇ္ဇာ) နှင့် မာဏဝတို့၏ ဇာတ်တော် ငါးရာငါးဆယ် တို့မှလည်း အတောက်အကိုးပြု၍ ကျေးဇူးတင်ရှိပါကြောင်း။ (၁) သိကြားမင်း၏ ခွေးနက်ကြီး ဝတ္ထု (ဓာတ်ဝတ္ထုပေါင်း–၂၀)



နမော တဿ ဘဂဝတော အရဟတော သမ္မာသမ္ဗုဒ္ဓဿ။

(၁) သိကြားမင်း၏ ခွေးနက်ကြီးဝတ္ထု

(၄၆၉၊ မဟာကဏုဓာတ်)

ပစ္စပ္ပန်ဝတ္ထု

မြတ်စွာဘုရားသည် သတ္တဝါတို့ အကျိုးစီးပွားကို ကျင့် ဆောင်တော်မူခြင်းကို အကြောင်းပြု၍ ဟောတော်မူ၏ ။

အတိတ်စာတ်

ဗာရာဏသိပြည်ဝယ် ဥသိနကမင်း မင်းပြုစဉ်၊ ကဿပ ဘုရားသခင် ပရိနိဗ္ဗာန် စံလွန်ပြီးနောက်၊ အချိန်ကြာမြင့်လာ သည်နှင့်အမျှ၊ သာသနာတော်သည် ညှိုးနွမ်းဆုတ်ယုတ်လာ၏။ သာသနာဝန်ထမ်း ရဟန်းတို့သည် ၂၁ ပါးသော အနေသန တို့ဖြင့် အသက်မွေးကြ၏။

ရဟန်းတို့သည် လူတို့နှင့် ရောထွေးယှက်တင် နေကြ၏။ ရဟန်းမိန်းမတို့သည် လူတို့နှင့် ပေါင်းသင်း နေထိုင်ကြ၏။ အိမ်ထောင်ပြုခြင်း၊ သားမွေးခြင်း ပြုကြ၏။ ရဟန်းတု ရဟန်းယောင်များ ပေါများလာ၏။

လူဖောက်ျား လူမိန်းမတို့တွင်လည်း အကျင့်ပျက် စရိုက် ဆိုးများ လွှမ်းမိုးနေကြ၏။ ထိုသူတို့ သေဆုံးတိုင်း သေဆုံးတိုင်း ငရဲပြည်သို့သွားကြရ၏။ နတ်ပြည်၌ နတ်သားသစ်တို့ ရောက်မလာသဖြင့် နတ်ပြည် သည် ခြောက်ကပ်နေ၏။ သိကြားမင်းသည် နတ်သား နတ်သမီး အသစ်များ ရောက်မလာကြသည့် အကြောင်းရင်းကို ကြည့်ရှလေလျှင် များစွာသော ရဟန်းရှင်လူတို့၏ အကျင့်ပျက် စရိုက်ဆိုးများ လွှမ်းမိုးနေကြသည့်အတွက် ငရဲပြည်မှာ တိုးပွား နေသည်ကို တွေ့မြင်ရ၏။

လူတို့သည် ကိုယ်ကျင့်တရား ပျက်လျှင် လောကလည်း ပျက်စီးပေတော့မည်။ သာသနာလည်း ပျက်စီးလေတော့မည်ဟု သိကြားမင်းသည် လူအပေါင်းတို့ကို ခြိမ်းခြောက်၍ သာသနာ အနှစ်တစ်ထောင် ဆက်လက် တည်တံ့အောင် ကြံဆောင်မှ သင့်တော့မည်ဟု ဆုံးဖြတ်ပြီး မာတလိနတ်သားကို ခေါ်၍ အကြံအစည်ကို တိုင်ပင်လေ၏။

ကြောက်မက်ဖွယ်ရာ ခွေးနက်ကြီး

သိကြားမင်းသည် မာတလိအား ကြီးစွာသော ခွေးနက်ကြီး အသွင် ကြောက်မက်ဖွယ်ရာ ဖန်ဆင်း၍ ပန်းနီများကို လည်ပင်း တွင် ချည်ထားပြီး ကြီးငါးချောင်းဖြင့် ချည်နှောင်၍ မိမိမှာကား မုဆိုးအသွင် ဖန်ဆင်းပြီး ဖန်ရည်စွန်းသော အဝတ်ကိုဝတ်လျက် ပန်းနီနီကို ပန်ဆင်ပြီး လေးမြားတို့ကို ကိုင်စွဲလျက် မြို့၏အပြင် တစ်ယူနော အရပ်မှ နေ၍—

"လောကကြီး ပျက်စီးတော့မည်"

"လောကကြီး ပျက်စီးတော့မည်"

"လောကကြီး ပျက်စီးတောမည်"

ဟု အသံနက်ကြီးဖြင့် အထိတ်တလန့် အော်ဟစ်၏။

ဦးလှခင်–ဆန်းညွှန့်ဦး

မြို့တံခါးအနီးသို့ရောက်လျှင် တစ်ဖန် သုံးကြိမ်အော်ပြန်၏။ လူအပေါင်းတို့သည် မုဆိုးနှင့် ခွေးနက်ကြီးကို မြင်လျှင် ကြောက်လန့်တကြား ပြေးလွှား ပုန်းအောင်းကြ၏။

ထိုအကြောင်းကို မင်းကြီးသိလျှင် ကြောက်လန့်ကာ နန်း တံခါးများကို ပိတ်စေ၏။

ထိုအခါ ခွေးနက်ကြီးသည် ရှေ့လက်နှစ်ဖက်တို့ကို နန်း ပြာသာဒ် လေသွန်တံခါး၌ ထားကာ ဟောင်လေသည်။

အသံသည် အထက် ဘဝဂ်၊ အောက် အဝီစိ တိုင်အောင် ရောက်၍ စကြဝဠာ တစ်တိုက်လုံး ပဲ့တင်ထပ်၏။

မင်းကြီးမေးမြန်း အဖြစ်ဆန်း

မင်းကြီးသည် သတိကို ထိန်းချုပ်ပြီး လေသွန် တံခါးကို မှီလျက်–

"အို–မုဆိုးကြီး၊ သင့်ခွေးနက်ကြီးသည် အဘယ်ကြောင့် ဟောင်သနည်း" ဟု မေး၏။

"မြတ်သောမင်းကြီး၊ ဆာမွတ်သောကြောင့် ဟောင်သည်" ဟု ပြော၏။ မင်းကြီးက–

"ဆာမွတ်လျှင် ထမင်းကျွေးမည်" ဟု နန်းတော်တွင်းရှိ ထမင်းတို့ကို ပေးစေ၏။

့ ခွေးနက်ကြီးသည် တစ်လုတ်တည်း ဟပ်၍ စားပြီး ဟောင် ပြန်၏ ။

၁၂

, နောက်ထပ် ဆင်စာ၊ မြင်းစာ၊ ထမင်းတို့ကို ပေးစေ၏။ တစ်လုတ်တည်း ဟပ်၍ စားပြန်၏။

ထပ်၍ ဟောင်ပြန်၏။

တစ်ပြည်လုံး စုရုံး၍ ရသမျှ ထမင်းတို့ကို ပေးပြန်၏။ စားပြီး ဟောင်ပြန်၏။

နွေးနက်ကြီး ဟောင်ခြင်း အကြောင်းရင်း

မင်းကြီးသည် "ဤနွေးကြီးသည် ခွေးစစ် မဟုတ်၊ ဤ မုဆိုး လည်း မုဆိုးအစစ်မဟုတ်" ဟု စဉ်းစားလျက်–

"အို – မုဆိုးကြီး၊ ဤခွေးနက်ကြီးကား အဘယ်ကြောင့် ဟောင်သနည်း" ဟု မေး၏ ။

ထိုအခါ သိကြားမင်းသည်–

"အို–မြတ်သောမင်းကြီး၊ ဤခွေးနက်ကြီးကား ထမင်း သား ငါးတို့ကို စားလို၍ ဟောင်သည်မဟုတ်၊ လူသားကို စားလို၍ ဟောင်၏ ။

"မုဆိုးကြီး၊ သင့်ခွေးနက်ကြီးသည် လူမြင်သမျှကို စားလိမ့် မည်လော"

"မင်းကြီး၊ ဤခွေးနက်ကြီးသည် ရန်သူကိုသာစားလိ**မ့်မည်"** "အဘယ်သူသည် ခွေးနက်ကြီး၏ ရန်သူဖြစ်ပါသန**ည်း"**

"မင်းကြီး၊ မတရားသော အမှုပြုသောသူ၊ အကျ**င့်စရိုက်** ပျက်သော သူတို့သည် ရန်သူဖြစ်၍ ထိုသူတို့ကို စားလိ**မ့်မည်"** ဟု ဆို၏။

"ထိုရန်သူတို့အား ငါ့အား ပြောကြားလော့" ဟု ဆို၏။

"မြတ်သောမင်းကြီး၊ ရဟန်းယုတ်တို့သည် ဦးခေါင်းကို တုံးလျက် သပိတ်လက်ဆွဲကာ ကိယ်ဝတ်ဒုကုဋ်တို့ကို ဝတ်ရုံ၍ လယ်ယာတို့ကို ထွန်လိမ့်မည်၊ ထိုအခါ ခွေးနက်ကြီးသည် ငါ၏ လက်မှ လွတ်လိမ့်မည်။

"မြတ်သောမင်းကြီး၊ ရဟန်းယုတ်တို့သည် ဦးခေါင်းကို တုံးလျက် သပိတ်လက်ဆွဲကာ ကိုယ်ဝတ်ဒုကုဋ်တို့ကို ဝတ်ရုံ၍ သာသနာတော်အတွင်း၌နေကာ အစားကောင်းကိုစား၊ ယာဉ် ရထား အကောင်းစားကိုစီး၊ အိမ်ရာ–နေရာ အသုံးအဆောင် အကောင်းစား များဖြင့် ကာ့မဂုဏ်တို့ကို ခံစားကြလိမ့်မည်။ ထိုအခါ ဤခွေးနက်ကြီးသည် ငါ၏ လက်မှ လွတ်လိမ့်မည်"

"ရဟန်းယုတ်တို့သည် ကြွေးမြီချေးငှား တောင်းရမ်းကြ လိမ့်မည်၊ ထိုအခါ ဤခွေးနက်ကြီးသည် ငါ၏လက်မှ လွတ် လိမ့်မည်"

"ပညာရှိကြကုန်သော ပုဏ္ဏားတို့သည် ဗေဒင်ကျမ်း၊ ဟဝိတ္တိ ကျမ်း၊ ယစ်ပူဇော်သော ကျမ်းတို့ကို သင်၍ ယစ်ပူဇော်ခကို ယူပြီး၊ ယစ်ပူဇော်ကြလိမ့်မည်၊ ထိုအခါ ဤခွေးနက်ကြီးသည် ငါ၏လက်မှ လွတ်လိမ့်မည်"

"လူတို့သည် မိမိတို့၌ ပစ္စည်းဥစ္စာ ပေါကြွယ်ကြပါလျက် အိုမင်းမစွမ်းရှိသော အမိအဖတို့ကို မမွေးမကျွေးကုန်၊ ထို အခါ ခွေးနက်ကြီးသည် ငါ၏လက်မှ လွတ်လိမ့်မည်"

"အသက်အရွယ်ကြီးသော မိအို ဖအိုအရွယ်တို့အား လူငယ် တို့က အသင်တို့သည် အလွန်မိုက်မဲကြကုန်၏ ဟု ပြောဆိုကြလိမ့် မည်၊ ထိုအခါ ရွေးနက်ကြီးသည် ငါ၏လက်မှလွတ်လိမ့်မည်" "ဆရာ့မယားကိုလည်းကောင်း၊ အဆွေခင်ပွန်းမယား**ကို** လည်းကောင်း၊ ဦးရီးမယား ဘထွေးမယားတို့ကိုလည်းကောင်း၊ လောက၌ ပြစ်မှားကျူးလွန်ကြသော အခါ ဤခွေးနက်ကြီး သည် ငါ၏ လက်မှလွတ်လိမ့်မည်"

"တိုင်းပြည်ကို စောင့်ရှောက်ရမည့် အဝတ်ဖြူဝတ် ပုဏ္ဏား တို့သည် လက်နက်တို့ကို ကိုင်ဆောင်၍ လမ်းခရီး၌ လုယက် ခြင်းကို ပြုကြလိမ့်မည်၊ ထိုအခါ ဤခွေးနက်ကြီးသည် ငါ၏ လက်မှ လွတ်လိမ့်မည်"

"ဖြူစင်သော အရည်အဆင်းနှင့် ကိုယ်ခန္ဓာ ဖွံ့ဖြိုးစွာရှိပါ လျက် စီးပွား ဥစ္စာကို မရှာ၊ မိန်းမများကို ကျူးလွန်လျက် အချစ်ပျက်ခြင်းတို့ကို ပြုကြလိမ့်မည်၊ ထိုအခါ ဤခွေးနက်ကြီးသည် ငါ၏ လက်မှ လွတ်လိမ့်မည်"

"မျက်ဝါးထင်ထင် မြင်ပါလျက် လှည့်ပတ်တတ်ကုန်သော အတုအယောင်ကြံစည်၍ လှည့်ပတ်ခြင်း၊ ယုတ်မာသောအကြံ အစည်ဖြင့် ကြံစည်ခြင်းတို့ကို ပြုကြသောအခါ ဤနွေးနက်ကြီး သည် ငါ၏လက်မှ လွတ်လိမ့်မည်" ဟူသော ဆယ်ဂါထာတို့ဖြင့် ဟောပြောပြီးနောက်၊ ခွေးနက်ကြီးသည် မတရား အမှုကို ပြုသော သူတို့အား လိုက်ရှာဟန်သကဲ့သို့ လုပ်၍ပြ၏။ လူများကို ထိတ် လန့်စေ၏။

သိကြားမင်းမှာကြားထိုစကား

လူအများ အထိတ်တလန့်ဖြစ်သော အချိန် သိကြားမင်း သည် မိမိအသွင်ကို ကောင်းကင်၌ ထွန်းပစေပြီး–

ဦးလှခင်–ဆန်းညွန့်ဦး

"မြတ်သောမင်းကြီး၊ ငါသည် မုဆိုးမဟုတ်၊ သိကြားမင်း တည်း၊ ဤရှင်၊ လူအပေါင်းတို့သည် ပျက်စီး နေကုန်၏။ ထို့ကြောင့် ငါလာခဲ့သည်၊ ရှင်၊ လူ၊ ရဟန်းတို့သည် တရားစောင့် ကြကုန်လော့၊ ဤနေ့မှစ၍ ငါသည် တရားမစောင့်သောသူတို့ ကို စားစေမည်"

ဟု ခြိမ်းခြောက်ပြီးလျှင်၊ သတာရဟ လေးဂါထာတို့ဖြင့် တရားဟော၍ ဆုတ်ယုတ်နေသော သာသနာတော်ကို နောက် ထပ်တစ်ဖန် အနှစ်တစ်ထောင် တည်ရစ်အောင် ချီးမြှောက်ခဲ့၍ မာတလိနတ်သားနှင့်အတူ မိမိစံရာ တာဝတိံသာသို့ ပြန်သွား ကြ၏။

ထိုအခါမှစ၍ မင်းကြီးနှင့်တကွ တိုင်းသူပြည်သား အပေါင်း တို့သည် တရားစောင့်ကြကုန်လျက် သေသည်၏အဆုံး၌ နတ် ပြည်သို့ လားကြကုန်၏။

ဓာတ်ပေါင်းသော်

မာတလိသည် အာနန္ဒာ၊ သိကြားမင်းသည် ငါဘုရားဖြစ်လာ၏ – ဟု ဇာတ်တော်ကို ပေါင်း၏။

(၂) မင်း၏ ဥပါယ်ဉာဏ်ဖြင့်ခြယ်

(တ ၅၀၊ ဒုဓမ္မဓဇာတ်)

ပစ္ခုပ္ပန်ဝတ္ထု

မြတ်စွာဘုရားသည် သတ္တဝါတို့၏ အကျိုးစီးပွား**အတွက်** ကျင့်ဆောင်တော်မူခြင်းကို အကြောင်းပြု၍ ဟောတော်မူ**၏ ။**

အတိတ်ဇာတ်

ဗာရာဏသီပြည်၌ ဗြဟ္မဒတ်မင်း စိုးစံစဉ်– ဘုရားလောင်းသည် ထိုမင်း၏ သားတော် အိမ်ရှေ့မင်းသား ဖြစ်၏။

ဗြဟ္မဒတ်မင်းသားဟုပင် အမည်တွင်၏။ ထိုစဉ်ကာလက ဗာရာဏသီ ပြည်သူတို့သည် နတ်ပူ**ော်ချိန်** ရာသီ ရောက်လျှင် တစ်ပြည်လုံးက ပြည်သူတို့သည် မြို့ပြင် ညောင်ပင်ကြီးတွင် စုဝေးကြပြီး ကြက်၊ ဝက်၊ ဆိတ်၊ နွား**တို့ကို** သတ်ဖြတ်၍ နတ်ပူဇော်ပွဲကြီး ကျင်းပ၏။

ဘုရားလောင်း အိမ်ရှေ့မင်းသားသည် လုံးဝနှစ်မြို့ခြင်း မရှိ။ ငါထီးနန်းရသည့်အခါ ပြုပြင်မည်ဟု စိတ်ကူးထား၏။

စိတ်ကူးသည့် အတိုင်းလည်း နတ်ပူဇော်ပွဲ ကျင်းပသည့် ရာသီတိုင်းတွင် အိမ်ရှေ့မင်းသားသည် ရထားစီး၍ နတ်ပူဇော်ရာ ညောင်ပင်တွင် သွားပြီး ပြည်သူတို့နှင့်အတူ `ပူဇော်လေ့ရှိ၏။ ပြည်သူတို့သည့် ဘုရားလောင်း အိမ်ရှေ့မင်းသား၏ အပြုအမူ ကို ကြည်ညိုနှစ်သက်နေကြ၏။ ခမည်းတော် နတ်ရွာလားသော် မင်းဖြစ်လာ၏ ။ မင်းဖြစ်သည် နှင့် အမတ် ပုဏ္ဏား သူဌေး သူကြွယ်တို့ကို စည်းဝေးစေ၍–

"အချင်းတို့၊ ငါသည် အဘယ်ကြောင့် မင်းအဖြစ်ရသည်ကို သိကြပါသလား"ဟု မေး၏။

"မသိပါ" ဟု ဆိုကြလျှင်-

"မြို့ပြင်ဘက်မှ ညောင်ပင်အား ပူစော်ပသ သည်ကို မြင်ကြ သိကြပါသလား"ဟု မေး၏။

"မြင်ကြပါသည်"ဟု ဖြေလျှင်–

"ငါသည် အကယ်၍ မင်းအဖြစ်သို့ ရောက်လျှင် ငါ၏ နိုင်ငံ အတွင်းမှ ကံငါးပါးကို ကျူးလွန် ဖောက်ဖျက်သူများအားသတ် ၍ ထိုသူတို့၏ အသား အသွေး အူသိမ်တို့ဖြင့် သင်ညောင်စောင့် နတ်မင်းအား ပူစော်ပါမည်ဟု ကတိပြုထားခဲ့သည်"

"သင်တို့သည် ကံငါးပါးကို ကျူးလွန်သူ အပေါင်း တစ် ထောင် ရှာဖွေပြီး ယဇ်နတ်ပူဇော်ရန် စုဆောင်းကြရမည်"

"ငါ မင်းအဖြစ် ရောက်ပြီး နောက်တွင် ကံငါးပါးကို ကျူး လွန်သူတို့၏ အသွေးအသားတို့ဖြင့် ယစ်ပူစော်မည့်အကြောင်း ပြည်သူတို့သိရန် စည်လည်စေပြီး နောက်တစ်နေ့မှစ၍ ရှာဖွေ ဖမ်းဆီးကြရမည်"

"မြတ်သောမင်းကြီး၊ ကံငါးဟူသည် အဘယ်နည်း"

"ကံငါးပါးဟူသည်ကား (၁) ပါဏာတိပါတ– သူတစ်ပါး အသက်ကို သတ်သောကံ၊ (၂) အဒိန္နာဒါန– သူတစ်ပါး ဥစ္စာ ပစ္စည်းတို့ကို လိမ်လည်လှည့်ဖျား ခိုးယူသောကံ၊ (၃) ကာမေသုမိစ္ဆာစာရ- သူတစ်ပါးလင်သား၊ သားမယား တို့ကို ကျူးလွန်သောက်၊ (၄) မုသာဝါဒ- မမှန်သောစကား၊ လိမ်လည်ပြောကြားမှုကဲ၊ (၅) သုရာမေရယ- အရက်သေစာ သောက်စား မူးယစ်သောကဲ၊ ဤငါးပါးသော ကံများကို ကျူးလွန်သူ တစ်ထောင်ပြည့်အောင် စုဆောင်း ဆက်သွင်းကြ ရမည်"ဟု အမိန့်တော်မှတ်လေသည်။

နောက်တစ်နေ့ မှစ၍ ငာရာဏသီပြည်သူတို့သည် ယစ်ပူဇော် ခြင်း ခံရမည်ကို ကြောက်၍ ကံငါးပါးကို လုံခြုံအောင် ထိန်း သိမ်း စောင့်ရှောက်ကြသပြင့် ယစ်ပူဇော်ရန် လူတစ်ယောက်မှ ရှာမရကြ။ ငာရာဏသီပြည်သူတို့ သေသောအခါ နတ်ပြည်သို့ လားကြလေ၏။

ဇာတ်ပေါင်းသော်

ဗာရာဏသီမင်း၏ပရိသတ်သည်– ဘုရား၏ ပ**ရိသတ်၊** ဗာရာဏသီမင်းသည်– ငါဘုရား– ဟု ဇာတ်တော်ကို ပေါင်း၏။

(၃) တစ်မျိုးသားလုံးအတွက် အႀကီနှင့်လဲသူ (၈၁ ၄၀၇၊ မဟာက**ိစောာ်)**



ပစ္ဖုပ္ပန်ဝတ္ထု

မြတ်စွာဘုရားသည် ဇေတဝန်ကျောင်း၌ သီတင်းသုံးစဉ်– ရဟန်းတို့က ဘုရားရှင်သည် ဆွေတော် မျိုးတော် တို့၏ အကျိုး ကျင့်တော်မူပုံတို့ကို ပြောဆိုနေကြရာ၊ ဘုရားရှင်ကြား သိတော်မူ၍ ငါဘုရားသည် ရေးအခါ၌လည်း ကျင့်တော်မူခဲ့ ဖူးပြီဟု အတိတ်ဇာတ်ကို ဟောတော်မူသည်။

အတိတ်ဓာတ်

တရာဏသိပြည်၌ ဗြဟ္မဒတ်မင်းစိုးစစဉ်– ဘုရားလောင်းသည် မျောက်မျိုး၌ ဖြစ်၏ ။ ဆင်ပြောင်ငါးစီး အားကြီး၏ ။

၅၅၀, လက်ရွေးစဉ်–၂

အ**ခြံ**အရံ မျောက်ပေါင်း ရှစ်သောင်းရှိပြီး၊ ဂင်္ဂါမြစ်အနီး ကြီးမားသော သရက်ပင်၌ နေကြကုန်၏။

ထိုသရက်ပင်ကြီးသည် နတ်ဩဇာတမျှ အနံ့ အရသာနှ**င့်** ပြည့်စုံသော အိုးစရည်း(စဉ့်အိုး)မျှလောက်သော အသီးများကို သီး၏။

သရက်သီးတို့သည် ဂင်္ဂါမြစ်ထဲသို့ အချို့ကျကုန်၏။ **ကုန်း** ထက်၌ အချို့ ကျကုန်၏။ သရက်ပင်ခြေရင်း၌ အချို့ကျကုန်၏။

ဗာရာဏသီမင်းနှင့် သရက်သီး

ဘုရားလောင်းမျောက်မင်းသည် ရေထဲသို့ ကျသော သရ**က်** သီးတို့သည် အန္တ ရာယ်ဖြစ်စေနိုင်၏ ။ ပွင့်စမှစ၍ အပွင့်တို့ကို စားစေ၏ ။ အကင်းတို့ကိုလည်း ပုတ်ချ ခါချစေပြီး ရေထဲ ကျနိုင်သည့် အပွင့်အသီးတို့ကို ဖျက်ဆီးစေ၏ ။

တစ်ခါသော် မမြင်နိုင်သော ခါချဉ်ထုပ်အတွင်းမှ သရုက်က သီးမှည့် တစ်လုံးသည် ဂင်္ဂါမြစ်ထဲသို့ ကျကာ ဗာရာဏသီ မင်းကြီး ရေကစားရာ ပိုက်ကွန်တွင် ငြိ၍ တည်၏။ လှပဝင်းဝါ သော အသီးဖြစ်၍ စားကြ၏။ အနံ့ရော အရသာပါ ထူးကဲ၏။ မင်းကြီးသည် သရက်သီး၏ အရသာကို လွန်စွာတပ်မက်သွား ၏။ မုဆိုးတို့အား မေး၍ မုဆိုးတို့က ဂင်္ဂါမြစ်၌ရှိနိုင်ကြောင်း လျှောက်တင်ကြ၏။

မင်းကြီးသည် မုဆိုးတို့ကို လမ်းပြစေ၍ လှေဖောင်တို့ကို ဖွဲ့ကာ စစ်သည်ဗိုလ်ပါအပေါင်းခြံရံလျက်မြစ်ညာသို့ ဆန်တက် သွားကြ၏

10

မင်းကြီးသည် လှေဖောင်တို့ကို မြစ်ကမ်းနား၌ ဆိုက်ကပ် ထားပြီး သရက်ပင်ရှိရာသို့သွား၍ သရက်ပင်ကြီးအောက်၌ပင် အခြံအရံအပေါင်းတို့နှင့် စခန်းချ၍နေကြ၏။ သရက်သီး တို့ကိုလည်း စားကြ၏။

် ညဉ့်အခါ၌ မီးထွန်းညှိလျက် အရပ်လေးမျက်နှာ တို့၌ အ**နော**င့်ချထား၏။

မျောက်မင်းသ် မျောက်အပေါင်းနှင့်အတူ၊ ညဉ့်အခါ လူတို့ အိပ်ပျော်နေခိုက်, သရက်ပင်ကြီးပေါ် တက်၍ သရက်သီး တို့ကို စားကြ၏။

မင်းကြီးအိပ်ရာမှနိုးလျှင် သရက်ပင်ပေါ်မှ မျောက်တို့ကို တွေ့၏။ လေးသမားတို့ကို "အမောင်တို့ မျောက်တို့ကို မပြေး နိုင်အောင် စောင့်ကြ၊ နက်ဖန် သရက်သီးရော မျောက်သား တို့ကိုပါ စားမည်"ဟု အမိန့်ပေး၏။

်္ကလေးသမားတို့လည်း စောင့်ကြပ်နေကြ၏ ။ မျောက်တို့သည် လေးသမားတို့ စောင့်နေကြပုံကို မျောက် မင်းအား ပြောကြားသည်။

တစိမျိုးသားလုံးအတွက်

ထိုအခါ မျောက်မင်းက "အမောင်တို့မကြောက်ကြလင့် ငါအသက်ပေး၍သင်တို့လွတ်မြောက်အောင် ကြဲဆောင်မည် ဟု နှစ်သိမ့်စေပြီး ဖြောင့်သော သစ်ကိုင်းဖျားကို သွား၍ ခုန်လိုက်ရာ လေးအပြန်တစ်ရာဝေး၍ အန္တ ရယ်လွတ်နိုင်သည် ဂင်္ဂါတစ်ဘက်ကမ်းရှိ ချုံတစ်ခုသို့ ကျလေ၏။ မျောက်မင်းသည် ချုံအပေါ် အထိ ရောက်နိုင်မည့် အကွာအဝေးကို ခုန်ရင်းတွက်ချက်၍ ကြိမ်နွယ်တစ်ခုကို ဖြတ်၏။ သို့သော် မိမိခါး၌ ချည်ရမည့် အတိုင်းအတာကိုမူ ထည့် မတွက်မိခဲ့ပေ။

မျှောက်မင်းသည် ကြိမ်နွယ်ကို ခိုင်ခံ့သော သစ်ပင်တစ်ပင် တွင် ချည်လျက် တစ်ဖက်စွန်းကို မိမိခါးမှာချည်ပြီး သရက်ပင် ကြီးဆီသို့ ခုန်တက်လေ၏။ သရက်ကိုင်းအဖျားကို ဆွဲကိုင်မိ သော်လည်း ကိုပန်၏ တစ်ပြန်စာ ကြိုးလိုနေသဖြင့် သစ်ပင်သစ် ကိုင်းတွင် တိုက်ရိုက်မချည်နိုင်တော့ဘဲ သရက်ကိုင်းကို လက်နှစ် ဖက်ဖြင့် ဆွဲလိုက်လျှင် မျောက်မင်း၏ကိုယ်မှာ တံတားခင်းသကဲ့သို့ ဖြစ်နေ၏။

အချိန်ကို မစောင့်နိုင်သဖြင့် မျောက်အားလုံးကို မိမိကျော ပေါ် က လျှောက်ပြီး ကြိမ်နွယ်တန်းမှတစ်ဆင့် ပြေးကြရန် အမိန့် ပေးလေ၏ ။ မျောက်အပေါင်းတို့သည် မျောက်မင်း ကျောပေါ်ကို နင်း၍ နွယ်တန်းမှတစ်ဆင့် ကူးပြေးကြလေ၏ ။

စိတ်ကောင်းမရှိသူ

နွယ်ကြိုးဖြင့် ကူးကြသော မျောက်အပေါင်းတို့**တွင် စိ**တ် ကောင်းမရှိသော ဒေဝဒတ်အလောင်း မျောက်သည် ပါဝင်၏ ။ သူကူးရမည့်အလှည့်တွင် ဘုရားလောင်း **မျောက်မ**င်း၏ ကျောပေါ်သို့ ပြင်းစွာဖြင့် တအားခုန်ချလိုက်၏ ။ **ကျော**ပေါ်သို့ ပြင်းစွာကျသဖြင့် ဘုရားလောင်း၏ နှလုံးသည် ကွဲလေ၏ ။ မင်းကြီးသည် မျောက်တို့၏ အမူအရာကို ကြည့်၍ လေး သမားတို့အား မပစ်ရန် ဟန့်တားပြီး ကြည့်ရှုနေလေသည်။ မျောက်မင်းသည် ထိုဒဏ်ရာဖြင့် နှလုံးကွဲလျက် မချိမဆန့် ဝေဒနာ ခံစားရကာ အဖော်မရှိ တစ်ယောက်တည်း ကျန်ခဲ့ လေ၏။

ဘုရားလောင်း မျောက်မင်း၏ သက်စွန့်ဆံဖျား သူတစ်ပါး အတွက် ဆောင်ရွက်နေပုံနှင့် ဒေဝဒတ်အလောင်း မျောက်၏ ညစ်ပတ်မှုဒဏ်ကို မချိမဆန့် ခံစားနေရသည်ကို မင်းကြီး တွေ့မြင် လေ၏ ။ "အချင်း အမတ်တို့၊ လှေဖောင်ပေါ်မှ ငြမ်းဆင်ပြီး မျောက်မင်းကို အသာအယာ မြေသို့ ချကြလော့" ဟု အမိန့် ပေး၏ ။

မင်းတို့ကျင့်ရာ လမ်းနှစ်ဖြာ

မျောက်မင်း မြေသို့ရောက်လျှင် နူးညံ့သော သိုးမွေးအခင်း ပေါ် **တွင်** အိပ်စေလျက် ဒဏ်ရာတို့ကို ဖန်ဆေး ကြပ်ထုပ်ထိုး စေကာ အကြိမ်တစ်ထောင်ချက်သော ဆီဖြင့် ဆုပ်နယ်စေ၏။ မိမိမူကား နိမ့်သောနေရာမှနေလျက်–

"အို–မျောက်မင်း၊ သင်သည် မိမိကိုယ်ကို တံတားခင်း သကဲ့သို့ နွယ်ကြိုးဖြင့် သွယ်တန်းကာ မျောက်အပေါင်း၏ အသက်ဘေးကို ကယ်ဆယ်ခဲ့၏။ သင်သည် ထိုမျောက်တို့နှင့် ဘယ်သို့ တော်စပ်သနည်း" ဟု မေး၏။

ထိုအခါ ဘုရားလောင်း မျောက်မင်းက–

"အကျွန်ုပ်သည့် မျောက်ရှစ်သောင်းတို့၏ အကြီးအမှူးမင်း ဖြစ်ပါ၏။ ထိုသူတို့၏ စိုးရိမ်ကြောက်လန့်မှုတို့ကို ဆောင်ရွက် ရ၍ မြဲသောသူတိုဖြင့် အကျွန်ုပ်သည် သေရခြင်းကို မရွံ့ပါ။

"မင်းကြီး၊ မင်းတို့မည်သည် လူအပေါင်းတို့၏ ချမ်းသာ ရေးကိုရေးရှိုရမည်း မင်းတို့မည်သည် ဉာဏ်ပညာနှင့် ပြည့်စုံနှ ပေမည်။

၅၅၀, လက်ရွေးစဉ်–၂

JĴ

ဦးခေါင်းခွဲ ရွှေချပူတော်ကြ

မင်းကြီးသည် မျောက်မင်း၏ ဲအလောင်းကို မင်းတို့၏ အဆောင်အယောင်တို့ဖြင့် ထင်းလှည်း အစီးတစ်ရာဖြင့် မီး သင်္ဂြိုဟ်ကြ၏။

မျောက်မင်း၏ ဦးခေါင်းခွံကို ရွှေချပြီး၊ လှံတံဖျား၌ထား၍ နန်းတော်သို့ ယူဆောင်ခဲ့၏။ နန်းတော်နှင့်တကွ မြို့ကို တန်ဆာ ဆင်စေပြီး မျောက်မင်း၏ ရွှေချဦးခေါင်းခွံကို ပန်းနံ့သာတို့ဖြင့် ခုနစ်ရက် ခုနစ်လီ ပူဇော်ကြ၏။ ထို့နောက် မင်းကြီးသည် မျောက်မင်း၏ ရွှေချဦးခေါင်းခွံကို ဌာပနာ၍ စေတီတည်ထားပြီး အသက်ထက်ဆုံး ကိုးကွယ်ပူဇော်၏။ အမတ်၊ မောင်းမမိဿံ၊ ရွေရံသင်းပင်းတို့နှင့်တကွ ပြည်သူ ပြည်သား အပေါင်းတို့ကို လည်း ပူဇော်စေ၏။ မင်းကြီးသည် မျောက်မင်း၏ ဆုံးမစကား၌ တည်၍ ကုသိုလ်ကောင်းမှုကို ပြု၏။ သေလွန်သောနာခါ နတ်ပြည်သို့လား၏။

ဓာတ်ပေါင်းသော်

မင်းကြီးသည်– ပြစ်မှားသောမျောက်သည်– မျောက်မင်း၏ပရိသတ်သည်– မျောက်မင်းသည်– ဟု ဇာတ်တော်ကို ပေါင်း။ အရှင်အာနန္ဒာ၊ ဒေဝဒတ်၊ ဘုရားပရိသတ်၊ ငါဘုရားဖြစ်လာ၏ –

(၄) ကြိုတင်ပြင်ဆင် ဘေးကင်းစင် ဝတ္ထု (၄၆၆၊ သမုဒ္ဓဝါဏိတေတ်)



ပစ္ခုပ္မွန္ဝတ္ထု

မြတ်စွာဘုရား ဇေတဝန်ကျောင်း၌ သီတင်းသုံးစဉ်– ဒေဝဒတ်သည် နောက်ပါ ငါးရာနှင့်တကွ အဝီစိငရဲ၌ကျ၍ ကြီးစွာသော ပျက်စီးခြင်းသို့ ရောက်ရခြင်းကို အကြောင်းပြု၍ ဟောကြားတော်မူ၏ ။

အတိတ်ဇာတ်

ဗာရာဏသီပြည်၌ ဗြဟ္မဒတ်မင်း စိုးစဲစဉ်– ဗာရာဏသီပြည်၏ ၊ မနီးမဝေး၌ လူပေါင်း တစ်ထောင်ရှိသော လက်သမားရွာကြီး" တစ်ရွာ ရှိ၏။

ထိုရွာမှ လက်သမားတို့သည် အိမ်ဆောက်ပေးမည်၊ ညောင် စောင်း၊ အင်းပျဉ်လုပ်ပေးမည်ဟု ငွေများကို ယူသုံးကြ၏။

ဆောက်လုပ် မပေးနိုင်ကြလျှင် ငွေရှင်များက ငွေများပြန် တောင်းကြရာ၊ ငွေကိုလည်း ပြန်မဆပ်နိုင်ကြသဖြင့် တောသို့ သွားကာ သစ်ပင်များကို ခုတ်လှဲ၍ လှေကြီးများ တိတ်တဆိတ် စပ်ကာ ရွာမှ တစ်ဂါဝုတ်မျှ ဝေးသော မြစ်ဆိပ်၌ထားပြီး ညဉ့် အချိန် သားမယားနှင့် ပစ္စည်းများ သယ်ဆောင်ကာ သမုဒ္ဒရာသို့ လွှင့်ကြ၏။

မကြာမီ ကျွန်းငယ်တစ်ခုသို့ ဆိုက်ရောက်ကြ၏။

လက်သမားထို့သည် ထိုကျွန်းကို ရောက်လျှင် ကျွန်းကို စုံစမ်းရန် ရဲရင့်သော လူခုနစ်ယောက် ရှစ်ယောက်တို့ကို လက်နက် စွဲကိုင်လျက် ကျွန်းကို လှည့်လည်စေ၏။

ထူးဆန်းသော လူတစ်ယောက်

ထိုကျွန်းငယ်၌ အလိုလိုပေါက်သော သလေးစပါး၊ ကြံ၊ ငှက်ပျော၊ သရက်၊ ပိန္နဲ၊ ထန်း၊ အုန်းစသည်တို့ရှိ၏။

သင်္ဘောပျက်ရာမှ ထိုကျွန်း၌ တင်လာသောလူတစ်ယောက် သည် သလေးစပါး အသီးအနှံများကိုစား၍ ဆူဖြိုးသောကိုယ်ရှိပြီး ကိုယ်တွင် အဝတ်မရှိ ဖားလျားကျသော ဆံမှတ်ဆိတ်တို့ဖြင့် ကြောက်စရာ ကောင်းနေ၏။

ထိုသူသည် နံနက်စာစား၊ ကြံရည်သောက်၍ အေးမြသော သဲသောင်ပြင်ပေါ်တွင် ပက်လက်အိပ်ကာ သီချင်းဆိုနေ၏။

ဦးလှခင်–ဆန်းညွန့်ဦး

၂၈

ဇမ္ဗူဒီပါ ကျွန်းလုံးမှာကား လူများတို့မှာ စိုက်ကြ၊ ပျိုးကြ၊ ကုန်သွယ်ရနှင့် သောက ဗျာပါရများလှစွာ၏ ။ ဤကျွန်းငယ်ကား မွန်မြတ်လှစွာ စားစရာများ လိုရာ ခဏ ရနိုင်ကြ၏ ။

စုံစမ်းသောသူတို့သည် ဤအသံကား လူသံပင်ဖြစ်သည်။ အသံကြားရာသို့ လိုက်ကြရာ၊ ထိုသူကိုမြင်လျှင် ဘီလူးထင်ပြီး လေးမြားကို တင်၏။

လူ့စရိုက် လူ့သဘော

ထိုသူသည် ကြောက်လန့်တကြားပင် "ကျွန်ုပ်လူသားစစ် စစ်ပါ၊ မသတ်ပါနှင့်"ဟု တောင်းပန်သဖြင့် မေးမြန်း ပြော ဆိုပြီး လူအစစ်ဖြစ်ကြောင်းသိရမှ အနီးသို့ ကပ်သွားကြ၏။

ထိုသူက သင်္ဘောပျက်၍ ဤကျွန်းပေါ် ရောက်လာပုံကို ပြော၍–

"သင်တို့သည် ကံကောင်းခြင်းကြောင့် ဤကျွန်းကို ရောက် လာရသည်။ စိုက်စရာ ပျိုးစရာ မလို၊ စားစရာ အကုန်ရှိသည်။ ပေါများသည်။ ဤကျွန်းကို ဘီလူးတို့ကပိုင်၏။ အနှောင့်အယှက် မပြုပါ"

အထူးသဖြင့်ကား ကျင်ကြီးကျင်ငယ် စွန့်လျှင် သဲဖြင့် ဖုံးကြပါ။

ဘီလူးတို့မြင်လျှင် စက်ဆုပ်၍ အမျက်ထွက်ပြီး ရန်ပြုလိမ့် မည်။ အခြား ဘေးရန်မရှိပါဟု ပြော၏။

၅၅၀, လက်ရွေးစဉ်–၂

လက်သမားတို့သည် ထိုသူကို လက်သမားအကြီးအကဲတို့ဆံ ခေါ် သွား၏ ။ ထိုသူ၏ ပြောပြချက်အရ ထိုကျွန်းပေါ် တွင် အတည်အကျနေကြရန် ဆုံးဖြတ်လိုက်ကြ၏ ။

လက်သမား တစ်ထောင်တွင် ငါးရာစီမှာ အကြီးအမှူး တစ်ယောက်စီ ရှိကြ၏။ ထိုအကြီးအမှူး နှစ်ယောက်တွင် တစ်ယောက်ကား မိုက်၏။ တစ်ယောက်ကား လိမ္မာ၏။

ချမ်းချမ်းသာသာ နေရသဖြင့် ဝဖြိုးလာကြ၏ ။ ကြာမြင့်သော် အလုပ်မရှိ ပျင်းရိသဖြင့် ကြံရည်ဖြင့် အရက် ချက်၍ သောက်ကြပြီး က,ကြခုန်ကြ၊ လူမှန်းမသိဖြစ်လာကြ၏ ။ ကျင်ကြီးကျင်ငယ်တို့ကို ထင်ရာစွန့်၍ မဖုံးမလွှမ်းဘဲ ထားကြ၏ ။

နတ်တို့ စိတ်ဆိုးကြခြင်း

လကွယ်နေ့ နတ်တို့သည် စည်းဝေးရောက်လာကြ၏ ။ ကျင်ကြီးကျင်ငယ် စက်ဆုပ်ဖွယ်တို့ကို မြင်လျှင် အမျက် ထွက်၍ ယနေ့ ငါတို့၏ အစည်းအဝေးပျက်ပြီ၊ ဤနေ့မှစ၍ တစ်ဆယ့်ငါးရက်မြောက် လပြည့်နေ့၊ လထွက်သောအချိန်တွင် သမုဒ္ဒရာရေကို တက်စေ၍ ဤသူအားလုံးကို သတ်မည်ဟု နေ့ ရက်ကို သတ်မှတ်လိုက်၏ ။

သမ္မွာဒေဝနတ်

ထိုနတ်တို့တွင် ကြင်နာသနားတတ်သော နတ်သား တစ် ယောက်သည် ငါ့မျက်စိအော့က်တွင်မပျက်မစီးကြပါစေနှင့်ဟု နတ်ဝတ်တန်ဆာဝတ်၍ ကျွန်းကို ထွန်းလင်းစေလျက်၊ မြောက် အရပ်မှနေ၍–

Je

ဦးလှခင်–ဆန်းညွန့်ဦး

"အို–လက်သမားတို့၊ ဤနေ့မှ တစ်ဆယ့် ငါးရက်မြောက်၊ လပြည့်နေ့ လထွက်သောအခါ တစ်ကျွန်းလုံး ရေလွှမ်းမိုး လိမ့်မည်၊ လွတ်ရာသို့ သွားကြလော့" ဟု သတိပေး ကြွေး ကြော်၏။

နတ်ဆိုး

ထိုအခါ ကြမ်းကြုတ်သော နတ်သား တစ်ယောက်သည် ဤသူတို့ ထွက်မပြေးဘဲ ပျက်စီးကြစေရန် အကြံဖြင့် နတ်ဝတ် တန်ဆာဝတ်၍ ကျွန်းကို ထွန်းလင်းစေပြီး တောင်အရပ်မှနေ၍– "အို– လက်သမားတို့၊ ဤ ကျွန်းမြတ်ကို သမုဒ္ဒရာရေသည် မလွှမ်းမိုးနိုင်၊ မကြောက်ကြလင့်၊ ဝမ်းမြောက် ဝမ်းသာ နေကြပါ၊ အစားအစာ ပေါကြွယ်ဝသော ဤကျွန်းမြတ် တွင် သင်တို့၌ ဘေးရန် မရှိပါ။ သားစဉ်မြေးဆက် နေကြ ပါ"ဟု ပြော၍ သွားလေ၏။

လူတို့ စိတ်ဝမ်းကွဲကြခြင်း

လက်သမားမိုက်သည် အားရဝမ်းသာ လက်သမား**တို့**ကို ခေါ်ပြီး–

"အချင်းတို့၊ တောင်အရပ်က ပြောသော နတ်သားက ဘေးမရှိပါဆိုသည်မှာ မှန်ရာ၏။ မြောက်အရပ်က နတ်သား၏ စကားသည် မမှန်၊ ရန်သူဖြစ်၏။ မကြောက်ကြလင့်" ဟု ပြော ဆို၏။

အစာရေစာ မက်မောသော လက်သမားမိုက် ငါးရာတို့က ခေါင်းဆောင်မိုက်၏ စကားကို လက်ခံကြ၏။

20

ထိုအခါ ပညာရှိ လက်သမားမှူးသည် လက်သမားတို့ကို ခေါ်ပြီး–

"အချင်းတို့ နတ်သားနှစ်ပါးမှာ စကားမညီကြ၊ တစ်ဦးက ဘေးရှိသည်။ တစ်ဦးက ဘေးမရှိဟုဆိုကြသည်။ ငါ့စကားကို နားထောင်ကြပါ။ ငါ့တို့အားလုံး ကြိုတင်ပြင်ဆင်ထားရမည်။ တက်ညီလက်ညီ လင်းယဉ်၊ ရွက်၊ ထိုးဝါး ယန္တ ရားအစရှိသည် ပြည့်ပြည့်စုံစုံနှင့် ကျင်းနက်သော လှေသင်္ဘောကို ဆောင်ထား ကြရမည်၊ အကယ်၍ တောင်အရပ်သူ ပြောသော နတ်သား စကားအရ ဘေးမရှိ၍ ဤကျွန်းကို စွန့်ပြီး ထွက်ပြေးမသွားရ လျှင်လည်း နောင်ပေါ် လာမည့် ရန်အတွက် အသင့်ပြင်ပြီးသား

မြောက်အရပ်က နတ်စကား မှန်ခဲ့လျှင် ငါတို့ သင်္ဘောကို စီး၍ ချမ်းချမ်းသာသာ တစ်ဘက်ကမ်းကို ကူးကြစို့။

ရှေးဦးစွာ ပြောသည့် နတ်စကားကို လည်း အမှန်ဟု မယူသင့်။

နောက်ထပ် ပြောသော နတ်စကားကိုလည်း အမှန်ဟု မယူသင့်။

အထင်နှင့်ပြောသည့် စကားနှစ်ရပ်ကို မှတ်သားပြီး ရှေ့ စကား နောက်စကားနှစ်ရပ်ကို ဆင်ခြင်ပြီး သဘောယုတ္တိရှိသည့် စကားကို ယူသူသည် အမှန်ပင်မြတ်သည့် နေရာသို့ ရောက်ရ၏။ ဟု ပြောဆို၏။ 51

ထိုအခါ လက်သမားမိုက်က–
"သင်သည် ရေခွက်ထဲမှာ မိကျောင်း ပေါ် နေသည်ကို မြင်
တတ်၏ ။ အလွန် အရှည်ကိုမြင်၏ ။ ရှေးဦးပြောသော နတ်သား
သည် ငါတို့ကို မချစ်၍ ပြော၏ ။ ဤလောက်ကောင်းသော
ကျွန်းစုကို စွန့်ပြီး ငါတို့ ဘယ်ကိုသွားရမည်နည်း၊ အကယ်၍
သင်သွားလိုသော် သင့်ပရိသတ်နှင့် သင့်လှေကို လုပ်ကြ၊ ငါ
တို့တော့ လှေလုပ်စရာမလို"ဟု ဆို၏ ။

ကြိုတင်ပြင်ဆင်ကြသူများ

ပညာရှိလက်သမားသည် မိမိတပည့် ငါးရာနှင့် ကြီးစွာသော လှေကို လုပ်ကြပြီး သားမယားနှင့်တကွ ရှိသမျှပစ္စည်းတင်ကာ လှေပေါ်မှာ နေကြ၏။ လပြည့်နေ့ လထွက်ချိန်တွင် သမုဒ္ဒရာ လှိုင်းတို့ အဟုန်ပြင်းစွာ တက်လာသောအခါ လှေကို လွှင့်၏။ လက်သမားမိုက်သည် အရသာ၌ တပ်မက်သောကြောင့် လာမည့်ဘေးကို မကြည့်သဖြင့် ငါးရာကုန်သော နောက်လိုက် တို့နှင့်တကွ ပျက်စီးရလေ၏။

ကြိုတင်ပြင်ဆင်ခြင်းသည် ဒုက္ခမတွေ့နိုင်

မြတ်စွာဘုရားသည် ဘုရားဖြစ်တော်မူပြီးမှ ဟောတော်မူ သည်ကား–

"ရဟန်းတို့ သမုဒ္ဒရာအလယ်၌ ထိုကုန်သည်တို့သည် မိမိတို့၏ ကြိတင်ပြင်ဆင်သော အမှုကြောင့် ချမ်းသာစွာ သွားရကုန်သကဲ့သို့ မြေကြီးအထုနှင့်တူသော ပညာရှိသော သူသည် လာမည့်အကျိုးကိုသိ၍ အနည်းငယ်မျှသော မိမိ အကျိုးကိုမျှလည်း မလွန်" "အရသာ၌ တပ်မက်သော လူမိုက်တို့သည် တွေဝေသော ကြောင့် လာမည့်အကြောင်းကို မသိ၍ သမုဒ္ဒရာအလယ်၌ နှစ်မြုပ်ရသကဲ့သို့ ပစ္စုပ္ပန်မျက်မှောက်၌ အကြောင်းတစ်စုံ တစ်ရာ ဖြစ်လတ်သော် နစ်တတ်ကြကုန်၏"

ရဟန်းတို့ အမှုကိစ္စ ပြုသောအခါ၌ ငါ့ကို မနှိပ်စက် စေသတည်းဟု လာမည့် ကိစ္စကို ကြိုတင်ပြုနှင့်ရာ၏။ ပြုသင့်သော ကိစ္စကို ကြိုတင် ပြုသောသူတို့ကို ထိုကိစ္စနှင့် ကြုံလာသော အခါ မနှိပ်စက်တော့ပေ။

အမှုကိစ္စပြုလုပ်လျှင် အခက်အခဲ မတွေ့ ရန် ကြိုတင်ပြင်ဆင် ထားကြရာသည်။ ဤသို့ ကြိုတင် ပြင်ဆင်ထားလျှင် အရေးကြံ့ သောအခါ အခက်အခဲ မတွေ့ နိုင်ပေ။

ရှေးကလည်း ဒေဝဒတ်သည် ပစ္စုပွန်ချမ်းသာကို မက်မော တွယ်တာ၍ လာမည့်ဘေးကို မကြည့်ဘဲ ပျက်စီးခဲ့ဖူးပေပြီဟု မိန့်တော်မူ၏။

ဓာတ်ပေါင်းသော်

ထိုစဉ်က လက်သမားမိုက်သည်– ဒေဝဒတ်၊ တရားမစောင့်သောနတ်သည်– ဒေဝဒတ်၏ ထုပည့် ကောကာ

တရားစောင့်သော နတ်သားသည်– သာရိပုတ္တရား ပညာရှိလက်သမားသည်– ငါဘုရားဖြစ်လာ၏ –

ဟု ဇာတ်တော်ကို ပေါင်း၏။

(၅) ကိုယ်ကျင့်တရားကောင်းသူ ဝတ္ထု



ပစ္ဖုပ္ပန္ခ်ဝှတ္ထု

မြတ်စွာဘုရားသည် ဇေတဝန်ကျောင်း၌ သီတင်းသုံးစဉ်– ပုဏ္ဏားကြီးတစ်ယောက်၌ သမီးလေးယောက်ရှိ၏။ လုလင် လေးယောက်က လာရောက် တောင်းရမ်းကြ၏။ ထိုလုလင်တို့ တွင် အဆင်းလှသူ၊ အရွယ်ကြီးသူ၊ အမျိုးမြတ်သူ၊ သီလရှိ၍ ကိုယ်ကျင့်တရားကောင်းသူ ဟူ၍ လေးမျိုး ကွဲ၏။ ပုဏ္ဏားကြီး ဝေခွဲမရ၍ ဘုရားထံ လျှောက်ထား၏။

"ပုဏ္ဏားကြီး–ဤပြဿာနာမျိုးကို ရေးက ပညာရှိတို့ ဖြေဆို ခဲ့ဖူးပြီ။ သင်ကုား ဘဝခြားသွား၍ မမှတ်မိနိုင်"ဟု မိန့်ကြား ကာ အတိတ်ဇာတ်ကို ဟောတော်မူ၏။

၅၅၀, လက်ရွေးစဉ်–၂

રગ

အတိတ်ဓာတ်

ဗာရာဏသိပြည်၌ ဗြဟ္မဒတ်မင်း စိုးစံစဉ်–

ဘုရားလောင်းသည် ဗာရာဏသိပြည်၌ ဒိသာပါမောက္ခ ဆရာကြီး ဖြစ်၏။

တစ်နေ့တွင် သမီးလေးယောက်ရှိသော ပုဏ္ဏားကြီးထံ လူငယ် လေးယောက်တို့ လာရောက် တောင်းကြ၏။

ပုဏ္ဏားကြီး ဝေခွဲမရ၍ ဒိသာပါမောက္ခ ဆရာကြီးထံ အကြံ ဉာဏ်တောင်း၏ ။

ဒိဿပါမောက္ခဆရာကြီးက မိန့်ကြား၏။

"အဆင်းလှခြင်းသည် ဂုဏ်ရှိလှပေ၏"

"အရွယ်ကြီးသူကို အလေးအမြတ် ပြုသင့်၏။"

"အမျိုးမြင့်မြတ်ခြင်းသည် အကျိုးစီးပွား ဖြစ်ထွန်းနိုင်၏" သို့သော် ထိုသုံးယောက်တွင် ကိုယ်ကျင့်တရားများ ပျက်စီး နေကြပါက ကဲ့ရဲ့ဖွယ်ဖြစ်၏။

ငါတို့သဘောကား (ကိုယ်ကျင့်တရား ကောင်းသည့် သီလ ရှိသူကိုသာ) သားမက်လောင်းအဖြစ် သဘောကျပေ၏။

ဟု မိန့်ကြား၏ ။ ပုဏ္ဏားကြီးသည် ကိုယ်ကျင့်တရားကောင်း သော သီလရှိသူအား သမီးလေးယောက်စလုံးနှင့် ပေးစားလိုက် လေ၏ ။

ဓာတ်ပေါင်းသော်

ယခင်ပုဏ္ဏားသည်– ဒိသာပါမောက္ခဆရာကြီးသည်– ဟု ဇာတ်တော်ကို ပေါင်း၏။

ယခုပုဏ္ဏား၊ ငါဘုရားဖြစ်လာ၏ રહ

ဦးလှခင်–ဆန်းညွန့်ဦး

(၆) သီလရှိသူ သမီးဟူစေသည့် ဝတ္ထု

(စာ ၃၀၅၊ သီလဝိမံသနဓာတ်) .

ပစ္ဖုပ္ငန်ဝတ္ထု

မြတ်စွာဘုရားသည် ဇေတဝန်ကျောင်း၌ သီတင်းသုံးစဉ်– ရဟန်း ငါးပါးတို့ ညဉ့်သုံးယံအတွင်း၌ စိတ်ကစားဖောက် ပြားနေသည်ကို ဘုရားရှင် ဒိဗ္ဗုစကူဖြင့် မြင်တော်မူ၍ "ရှေး ပညာရှိတို့သည် မကောင်းမှုဟူသည် ဆိတ်ကွယ်ရာမရှိ" ဟူ၍ "မကောင်းမှု မပြုပေ"ဟု အတိတ်စာတ်ကို ဟောကြားတော် မူ၏။

အတိတ်ဓာတ်

ဗာရာဏသီပြည်၌ ဗြဟ္မဒတ်မင်း စိုးစံစဉ်– ဘုရားလောင်းသည် တပည့်ငါးရာကို သင်ကြားပေးနေသည့်

ဆရာကြီးဖြစ်၏။ သမီးတစ်ယောက် အရွယ်ရောက်၍ သီလနှင့် ပြည့်စုံသော တပည့်တစ်ဦးနှင့် ပေးစားမည်ဟုကြံရွယ်ထား၏။

တစ်နေ့၌ တပည့်တို့ကိုခေါ်၍ သမီးကို လက်ထပ်ရန် သင်တို့ အိမ်မှ မည်သူမှမသိရအောင် အဝတ်တန်ဆာတို့ကို ခိုးယူခဲ့ကြဟု စေခိုင်း၏။

တပည့်တို့သည် အိမ်မှ အဝတ်တို့ကို ခိုးယူ၍ ဆရာကြီးထံ ပေးအပ်ကြ၏။ ဆရာကြီးက အမှတ်အသားပြု၍ သိမ်းထား၏

မကောင်းမှုဟူသည် ဆိတ်ကွယ်ရာမရှိပါ

ဘုရားလောင်းသည် ဆရာကြီး၏ တပည့်ငါးရာတို့တွင် အကြီး အမှူးဖြစ်၏။ ဆရာကြီးမှာကြားသည့် အဝတ်တစ်စုံတစ်ရာမျှ မယူခဲ့၍ ဆရာကြီးက မေးမြန်းသောအခါ – "ဆရာကြီး၊ လောက၌ မကောင်းမှုပြုသူအတွက် လုံခြုံရာ၊ ဆိတ်ကွယ်ရာ အရပ်သည် မရှိပါ။ တောင်စောင့်နတ်၊ ကိုယ် စောင့်နတ်တို့သည် မြင်ကုန်၏။

ထိုသူတို့ကား မကောင်းမှုပြုရာ၌ လုံခြုံလုပြီဟု ထင်မှတ်၏။ "ဆရာကြီး၊ အကျွန်ုပ်အား မကောင်းမှုပြုရာ၌ လုံခြုံမှုမရှိ၊ ဆိတ်ကွယ်မှုမရှိဟု သိ၍ မဆောင်ယူခဲ့ခြင်း ဖြစ်ပါသည်"ဟု ပြော၏။

ဆရာကြီးသည် ဘုရားလောင်းအား ကြည်ညိုလှ၍-

"အမောင်၊ ငါသည် အကျင့်သီလနှင့် ပြည့်စုံသူကို သမီးနှင့် ပေးစားရန် စုံးစမ်းခြင်းဖြစ်သည်၊ သင်သည်၊ သီလနှင့်ပြည့်စုံ၍ ငါ့သမီးနှင့် ထိုက်တန်သူဖြစ်သည်ဟု သမီးကို တန်ဆာဆင်၍ ဘုရားလောင်းအား ပေး၏။ ကျန်သော လုလင်တို့ ယူခဲ့သော အဝတ်တန်ဆာတို့ကို မိမိတို့အိမ်သို့ ပြန်ယူကြကုန်လော့" ဟု ပေးလိုက်၏။

ဓာတ်ပေါင်းသော်

ဆရာကြီးသည်– ပညာရှိလုလင်သည်– ဟု ဇာတ်တော်ကို ပေါင်း၏။ သာရိပုတ္တရာ၊ ငါဘုရား—

(၃) အသက်ရှည်ကြောင်း နည်းလမ်းကောင်းများ (စာ ၄၄၇၊ ဓမ္မပါလ**ာတိ)**



ပစ္ခုပ္ပန်ဝတ္ထု

မြတ်စွာဘုရားသည် ကပ္ပိလဝတ်ပြည်သို့ ပထမဆုံးအကြိမ် ကြွလာတော်မူရာတွင် နိကြောဓာရုံကျောင်း၌ ခမည်းတော် မင်းကြီးက–

"အရှင်ဘုရား၊ တောတွင်း၌ရှိစဉ် သင်၏သားသည် တရား အားထုတ်ရင်း သေပြီဟု နတ်သားက လာပြောသည်ကို ငါ၏ သား ဘုရားမဖြစ်သမျှ မသေဟု သဘောပိုက်ထား၍ သေပြီဟု မယုံကြည်ခဲ့ပါ"ဟု လျှောက်ထားခြင်းကို အကြောင်းပြု၍ အတိတ်ဓာတ်ကို ဟောကြားတော်မူ၏။

၅၅၀, လက်ရွေးစဉ်–၂

99

အသက်ရှည်ကြသော အမျိုး

အတိတ်ဓာတ်

ဗာရာဏသီ၌ ဗြဟ္မဒတ်မင်း အုပ်စိုးစဉ် ကာသိတိုင်း၌ "ဓမ္မပါလ" အမည်ရှိသော ရွာတစ်ရွာရှိ၏။ တစ်ရွာလုံးသည် ဒါနအမှုကို ပြုကြ၏။ ငါးပါးသီလကို ခါးဝတ်ပုဆိုးကဲ့သို့ မြဲကြ၏။ ရှစ်ပါး သီလ ဥပုသ်ဆောက်တည်ကြ၏။

ဘုရားလောင်းသည် "မဟာဓမ္မပါလ" ပုဏ္ဏားကြီး၏သား ဖြစ်၏။ အရွယ်ရောက်လာသော် တက္ကသိုလ်ပြည်သို့ ပညာသင် ရန် စေလွှတ်၏။

ပညာတော်၍ တပည့်ငါးရာ၏ အကြီးအကဲ ဖြစ်လာ၏။ တစ်နေ့တွင် ဒိသာပါမောက္ခဆရာကြီး၏ သားကြီး သေဆုံး ၍ တပည့်တို့ ငိုကြွေးကြ၏။ ဓမ္မပါလသည်ကား မငိုကြွေး၊ အံ့ဩစွာ ကြည့်နေ၏။

"ငယ်တဲ့သူ သေတယ်ဆိုတာ မဟုတ်သေးပါဘူ၊ ကျွန်တော်တို့ ဆွေစဉ်မျိုးဆက်ဟာ ငယ်ငယ်ရွယ်ရွယ် ဘယ်တော့မှ မသေပါဘူး၊ အသက်ကြီးမှ သေကြတာပဲ"ဟု ပြောကြား၏။

ဆရာကြီး ကြားသိ၍ ဓမ္မပါလကိုခေါ်၍ မေးလျှင် ထိုအတိုင်း မှန်ကြောင်း ပြော၏။

ကိုတိုင်စုံစမ်းခြင်း

ဆရာကြီးသည် ထိုစကားကိုမယုံ၊ သို့သော် တည်ကြည်သော တပည့်ကြီးဖြစ်၍ ဟုတ်မှန်၍သာ ဖြစ်မည်ဟု ယူဆပြန်၏။ ဦးလှခင်–ဆန်းညွန့်ဦး

90

လက်တွေ့စုံစမ်းရန် ကိုယ်တိုင် သွားမည်ဟု ဆိတ်ရိုးများကို အိုတ်ထဲထည့်၍ တက္ကသိုလ်မှ ထွက်ခဲ့၏။

မဟာဓမ္မပါလ အိမ်ကိုရောက်လေလျှင် တက္ကသိုလ်ပြည်မှ ဒိသာပါမောက္ခ ဆရာကြီးဖြစ်ကြောင်း ပြော၏။ ဆရာကြီးကို ရိသေစွာပင် မဟာဓမ္မပါလထံသို့ ပို့ပေး၏။ ရိသေကောင်းမွန်စွာ နေရာပေး၍ ဧည့်ခံ၏။ ဆရာကြီးက–

'သင်၏သား ဓမ္မပါလ ကွယ်လွန်သွား၍ လာရောက် အကြောင်းကြားခြင်း ဖြစ်သည်" ဟု ပြော၏။ မဟာဓမ္မပါလ သည်လည်းကောင်း၊ အိမ်သားများသည်လည်းကောင်း မတုန် လှုပ်၊ ပြက်လုံးတစ်ခုကို ကြားရသက္ခဲ့သို့သာဖြစ်နေ၏ ။ မဟာဓမ္မ ပါလက "ငါ့သားဓမ္မပါလသည် မသေပါ။ အခြားတစ်ယောက် သေသည်သာ ဖြစ်ပါလိမ့်မည်ဟုဆို၏။ ဆရာကြီးက "သင်တို့ မယုံမည်စိုး၍ သင့်သား၏အရိုးတို့ကို ငါယူဆောင်လာခဲ့ပါ၏" ဟု ဆိုပြန်၏။ မဟာဓမ္မပါလပုဏ္ဏားကြီးသည် ရယ်လျက်ပင် အရိုးတို့ကို မကြည့်ဘဲ "ဆရာကြီး၊ ငါ့သားဓမ္မပါလ မသေပါ။ ငါတို့အမျိုး၌ ဆွေခုနစ်ဆက် လည်သည့်တိုင်အောင် ငယ်ငယ် ရွယ်ရွယ်နှင့် သေဖူးသည်မရှိပါ" ဟုဆိုလျှင် ဆရာကြဲ သည် ဝမ်းမြှောက်ဝမ်းသာပင် မဟာဓမ္မပါလ ပုဏ္ဏားကြီးအား တက္ကသိုလ် ပြည်တွင် မိမိသားကြီး သေသည်မှ "သင်၏သား ဓမ္မပါလက ငါတို့အမျိုးတွင် ငယ်ငယ်နှင့်သေသည်မရှိပါဘူးဟု ဆိုသည်ကို မယုံ၍ လာပြီး စုံစမ်းခြင်းပြုပါသည်။ ယခုတော့ ကိုယ်တွေ့ ကြံ၍ ယုံပါပြီ။ အသက်ရှည်ကြောင်း အကျင့်ကောင်းကို ညွှန် ကြားပါလော့" တောင်းပန်၏။

ံ၅၅ဝ, လက်ရွေးစဉ်–၂

"ဆရာ၊ တရားသဖြင့် ကျွင့်ကြံ ပြုလုပ်သူကို တရားသည် အမှန်စောင့်ပေတတ်၏။ လူ၊ နတ်၊ နိဗ္ဗာန် သုံးတန်သောချမ်း သာကို ရွက်ဆောင်တတ်၏။ အပါယ်လေးဘုံသို့ မလား၊ ဤသို့ အပါယ်မလားရသော အကျိုးသည် ကောင်းစွာ ကျင့်အပ်သော တရား၏ အကျိုးအာနိသင်တည်း"

မိုးရွာသောအခါ၌ ကြီးစွာသောထီးသည် ဆောင်းသောသူကို မိုးစိုခြင်းမှ စောင့်ရှောက်သကဲ့သို့ တရားသည် တရားကို စောင့်သောသူအား အမှန်စင်စစ် စောင့်ရှောက်ပေ၏။

"ဆရာ၊ ငါ၏သား ဓမ္မပါလသည် ချမ်းသာစွာ အသက် ရှင်လျက်ရှိ၏။ ဆရာဆောင်ယူခဲ့သော အရိုးတို့သည် တစ်ပါးသူ တို့၏ အရိုးသာတည်း"

ဒိသာပါမောက္ခ ဆရာကြီးသည် မိမိ မယုံ၍ စုံစမ်းရန်လာ ခြင်း ဖြစ်ကြောင်းကို ဝန်ခံ၍ "ဤသို့လာခြင်းသည် များစွာ အကျိုးရှိလှပါ၏"ဟု ဆိုအပ်သော တရားတို့ကို ပေ၌ ရေးကူး၍ တက္ကသိုလ်ပြည်သို့ ယူသွားလေသတည်း။

. ဓာတ်ပေါင်းသော်

မယ်တော်၊ ခမည်းတော်– ဒိသာပါမောက္ခဆရာ– ့ ပရိသတ်– ဓမ္မပါလသည်– ဟု ဇာတ်တော်ကို ပေါင်း၏။

ယခုမယ်တော်၊ခမည်းတော် ယခု အရှင်သာရိပုတ္တရာ ယခု ဘုရားပရိသတ် ယခု ငါဘုရားဖြစ်လာ၏ —

ÇÇ

www.dhammadownload.com

(၈) အပြောချိုက လိုရာရဝတ္ထု (၈) ၃၅၅၊ သဗ္ဗမံသလာဘာဓာတ်)



ပစ္စုပ္ပန်ဝတ္ထု

မြတ်စွာဘုရား ဇေတဝန်ကျောင်း၌ သီတင်းသုံးစဉ်– ဝမ်းနတ်ဆေးကို စားကြသော ရဟန်းအချို့ အတွက် သူနာပြုရဟန်းတို့သည် အမဲအရသာဆွမ်းကို ခံယူကြ၏ ။ မရခဲ့ကြ၊ ရှင်သာရိပုတ္တရာ ရှေ့ဆောင်၍ ခရီးလမ်းသို့ပင် ဆွမ်းခံထွက် ကြ၏ ။ နေမြင့်မှ ဆွမ်းခံဝင်သော်လည်း အမဲအရသာ ဆွမ်းကို ပါသမျှရဟန်းတို့ သပိတ်များတွင် ပြည့်အောင် လောင်းလှူကြ သဖြင့် သူနာရဟန်းတို့ ဘုဉ်းပေးကြရ၏ ။

ဤအကြောင်းနှင့်စပ်၍ မြတ်စွာဘုရားသည် အတိတ်ဇာတ်

ကို ဟောကြားတော်မူ၏ ။

အတိတ်ဓာတ်

ဗာရာဏသိပြည်တွင် ဗြဟ္မဒတ်မင်း စိုးစံစဉ်၊ ဘုရားလောင်း သည် စဏ္ဍာလမျိုး၌ ဖြစ်၏။

ဘုရားလောင်း၏ မယားသည် အချိန်အခါမဟုတ်ဘဲ သရက် သီး စားချင်၍ လင်ကိုပူဆာ၏။ "သရက်သီးမစားရလျှင် သေ ရတော့မည်"ဆိုသောကြောင့် မယား၌ ချစ်အားကြီး၍ မင်း ဥယျာဉ်၌ မပြတ်သီးသော သရက်ပင်ရှိသည်ကို သိသဖြင့် ညဉ့်၌ ဥယျာဉ်သို့ တိတ်တဆိတ် ဝင်ပြီး သရက်ပင်ပေါ် တက်၍ သရက်သီးကို ရှာ၏။ ရှားရှားပါးပါး ဖြစ်၍ အောက်ကိုင်း၊ အထက်ကိုင်း နှံ့အောင်ရှာရင်း မိုးလင်းသွားတော့၏။

မိုးလင်းမှ သရက်ပင်ပေါ် ကဆင်းလျှင် လူတို့မြင်၍ သူခိုးဟု ဖမ်းကြလိမ့်မည်။ တစ်နေ့လုံး သရက်ပင်ပေါ်မှာ ပုန်းနေပြီး ညမိုးချုပ်မှ ဆင်းတော့မည်ဟု သရက်ပင်ခွကြားမှာ ပုန်းနေ၏။

တရားပျက်သူ နှစ်ယောက်

ထိုနေ့တွင် ဗာရာဏသီမင်းသည် ဗေဒင်လင်ရန် ပုရောဟိတ် နှင့် အတူလာ၍ မင်းက မြင့်သောစနရာမှနေ၍ ပုရောဟိတ်က နိမ့်သော နေရာမှထိုင်၍ ဗေဒင်တို့ကို သင်ကြားလေ၏။

စဏ္ဍာလသည် သရက်ပင်ခွကြားမှ မြင်လျှငိ–

ဤမင်းသည် တရားပျက်၏။ မြင့်သောနေ ရာမှနေ၍ ပညာ ကို သင်၏။

ပုရောဟိတ်သည်လည်း တရားပျက်၏။ နိမ့်သောနေရာမှ နေ၍ သင်ကြားပေး၏။

ဦးလှခင်–ဆန်းညွန့်ဦး

ငါသည်လည်း တရားပျက်၏ ။ ကိုယ့်အသက်ကို မငဲ့ကွက်ဘဲ မိန်းမအလိုသို့လိုက်၍ သရက်သီးကို ခိုးဘိ၏ဟု စဉ်းစားမိပြီး၊ သရက်ဖျားကိုင်းမှဆင်းကာ မင်းနှင့်ပုဏ္ဏားအကြားတွင်ရပ်၍ မင်းကြီးအား–

"အရှင်မင်းကြီး၊ ငါတို့သုံးဦးလုံး ပြုအပ်သော အမှုသည် ယုတ်မာသော အမှုချည်းသာ ဖြစ်၏။ အကျွန်ုပ်ကား မိန်းမ အလိုသို့လိုက်၍ သရက်သီးကိုခိုး၏။ ပုရောဟိတ်လည်း နိမ့်သော နေရာ၌နေလျက် ဗေဒင်တို့ကို သင်ကြားပေးနေ၏။ အရှင် မင်းကြီးသည်လည်း မြင့်သောနေရာ၌ နေလျက် ဗေဒင်တို့ကို သင်ယူနေ၏"ဟု လျှောက်ထား၏။ ထိုအခါ ပုရောဟိတ်က–

"ငါသည် မင်းကျွေးသော သလေးထမင်း သားပြွမ်းဟင်းကို စားရ၏။ ထို့ကြောင့် ဘုရား ပစ္စေကဗုဒ္ဓါတို့ မှီဝဲအပ်သော ထိုတရားကို ငါမမှီဝဲနိုင်ပါ"

ထိုအခါ ဘုရားလောင်း စဏ္ဍာလက–

"ပုဏ္ဏားကြီး၊ လောကကြီးမှာ အကျယ်ကြီးပါ၊ အခြားလူ တွေလည်း ထမင်းချက်ကြပါသည်။ ထမင်း မရှားပါ။ တရားကို မဖျက်ပါနှင့် (တရားမပျက်ပါနှင့်) ကျောက်ခဲသည် အိုးကို ခွဲသကဲ့သို့ တရားပျက်သော ကိစ္စသည် သင့်ကို မခွဲပါစေနှင့်"

ပုဏ္ဏားကြီး၊ အပါယ်သို့ ကျတတ်သော အဓမ္မအမှုတို့ကို ပြုကျင့်၍ ရသော စည်းစိမ်ချမ်းသာ ဥစ္စာတို့ကို ငါတို့ ကဲ့ရဲ့ စက်ဆုပ်ကြပါ၏။

မင်းကြီးသည် ဘုရားလောင်း၏ စကား၌ ကြည်ညို၍ အမျိုးကိုမေးရာ စဏ္ဍာလမျိုးဖြစ်ကြောင်း သိရသောအခါ "ငါသည်

၅၅၀, လက်ရွေးစဉ်–၂

90

နေ့အခါ၌ မင်းပြုအံ့၊ သင်သည် ညဉ့်အခါ၌ မင်းပြုလော့"ဟု ပြောဆိုကာ မိမိလည်ပင်းမှ ပန်းဆိုင်းကို စဏ္ဍာလ လည်ပင်း၌ စွပ်ပေးပြီး မြို့စောင့် ခန့်ထားလေ၏။

ဓာတ်ပေါင်းသော်

မင်းသည်– စဏ္ဍာလသည်– ဟု **ဇာတ်တော်**ကိုပေါင်း၏။

ယခု အာနန္ဒာ၊ ငါဘုရား–္



(၁၀) ဆုံးမသင့်ရာ ဆုံးမသင့်ကြောင်းဝတ္ထု

(ဇာ ၄၀၆၊ ဂန္မာရဇာတ်)

ပစ္စုပ္ပန်ဝတ္ထု

မြတ်စွာဘုရားသည် ဇေတဝန်ကျောင်း၌ သီတင်းသုံး အရှင် ပိလိန္ဒဝစ္ဆ မထေရ်သည် ဗိမ္မိသာရမင်းကြီး၏ နန်းတော် ကြီးကို တန်ခိုးတော်ဖြင့် ရွှေသားအတိ ဖြစ်အောင် လုပ်ပေး၏။ လူအများ ကြည်ညိုကြ၍ ဆေးဝါးတို့ကို ဝိုင်းဝန်းလှူကြ၏။ အရှင် ပိလိန္ဒဝစ္ဆမထေရ်သည် မိမိပရိသတ်အား ဝေ၄သုံးစွဲရာ မကုန်နိုင်၊ မခန်းနိုင်ဖြစ်၍ တပည့်အချို့က နက်ဖြန်သန်ဘက် အတွက် သိမ်းဆည်း၍ထားကြသည်ကို လူတို့က ကဲ့ရဲ့ပြစ်တင် ကြ၏။

ဘုရားရှင်ကြားသိတော်မူလျှင်(ဘေသစ္စသန္နိဓိကာရသိက္ခာ ပုဒ်)ကို ပညတ်၍ "ရဟန်းတို့ ရှေးပညာရှိတို့သည် ငါးပါးသိလ မျှလောက်သော စောင့်သုံးသော သာသနာပ ရသေ့ဖြစ်လျက် ဆားကို သိုမှီးသိမ်းဆည်းခြင်းကို ကဲ့ရဲ့ပြစ်တင်လေ၏ ။ သာသနာ တွင်း၌ ရဟန်းဖြစ်လျက် နက်ဖြန်သန်ဘက် အတွက် သိုမှီးခြင်း သည် မသင့်လျော်ပေ" ဟု မိန့်တော်မူပြီး အတိတ်ဇာတ်ကို ဟောတော်မူ၏ ။

အတိတ်ဇာတ်

ရှေးရှေးအခါက ဂန္ဓာရတိုင်း၌ ဘုရားလောင်းသည် ဂန္ဓာရ မင်းအဖြစ် အုပ်စိုး၏။ တရားနှင့်အညီ မင်းပြု၏။ ထိုခေတ်က လူတို့၏ သက်တမ်းသည် အနှစ်သုံးသောင်းရှည်ကြ၏။ ဝေဒေဟတိုင်း၌လည်း ဝေဒေဟမင်းသည် မင်းပြု၏။ ဂန္ဓာရ မင်းနှင့် ဝေဒေဟမင်းတို့သည် တစ်ဦးနှင့်တစ်ဦး မမြင်ဖူးကြဘဲ ချစ်ခင်လေးစားကြ၏။

က်ဝေဂ

တစ်နေ့တွင် လငပုပ်ဖမ်း၍ ကြည်လင် တောက်ပနေသည့် လမင်းကြီးမှာ အရောင်ညှိုးနွမ်း ကွယ်ပျောက်မှုကို သံဝေဂယူ၍ ငါ၏ မင်းစည်းစိမ်တို့သည် လငပုပ်၏ အညစ်အကြေးနှင့် တူလှ ၏။ လပြည့်ဝန်းကို ငပုပ်ဖမ်းရသလို၊ တစ်နေ့တွင် ငါ၏ မင်း စည်းစိမ်တို့ကို စွန့်လွှတ်ရမည်သာဖြစ်ပေ၏။ သူတစ်ပါးတို့အား ဆုံးမနေရုံနှင့်မပြီးသေး၊ မိမိကိုယ်ကို ဆုံးမသင့်ပေပြီ"ဟု ကြံ စည်ကာ အမတ်တို့အား တိုင်းပြည်ကိုအပ်၍ ရသေ့ ရဟန်းပြုပြီး အဘိညာဉ်ကို ဖြစ်စေလျက် ဟိမဝန္တာ၌နေ၏။

ဝေဒေဟမင်းသည်လည်း ဂန္ဓာရမင်းသည် သံဝေဂမြင်၍ နန်းစည်းစိမ်ကိုစွန့်ကာ ရဟန်းပြုသွားကြောင်း လှည်းကုန်သည် တို့မှ တစ်ဆင့် သတင်းစကားကြားသိရသဖြင့် ငါလည်း ရသေ့ ရဟန်းပြုတော့မည်ဟု နန်းစည်စိမ်ကိုစွန့်၍ ရဟန်းပြုကာ ဟိမဝန္တာသို့ ဝင်လေ၏။

ဟိမဝန္တာတွင် ရသေ့နှစ်ဦး ဆုံမိကြပြီး လငပုပ် ဖမ်းသည်ကို မြင်ရာမှ သံဝေဂရပြီး သူများကို ဆုံးမသည်ထက် ကိုယ့်ကိုယ်ကို ဆုံးမနိုင်ရန် အားလုံးကို စွန့်လွှတ်ကြည်ညိုကာ အတူနေ၍ အားထုတ်ကြ၏။

ဆားကလေး တစ်ထုပ်

တစ်နေ့တွင် ရသေ့နှစ်ပါးတို့ ချည်ဆားမှီဝဲလို၍ ဟိမဝန္တာမှ ဆင်းကာ ရွာငယ်တစ်ခုသို့ သွားကြ၏။ ရွာသူ ရွာသားတို့ သည် ရသေ့ နှစ်ပါးကို ကြည်ညိုကြပြီး ပင့်ဖိတ်၍ ရွာအနီး၌ ကျောင်းဆောက် လှူဒါန်း၏။ ပစ္စည်းလေးပါးဖြင့် လှူဒါန်း ပြုစုကြ၏။ တစ်နေ့တွင် ဒါယကာတို့ လှူသော အလှူမှ ဆား ကျန်သည်ကို ဖက်နှင့်ထုပ်၍ ဧရပ်ခေါင်မိုးထိုးကာ သိမ်း၍ ထား၏။

အပိုအလုပ်မရှုပ်စေချင်

တစ်နေ့ ဝေဒေဟရသေ့သည် ဆွမ်းဟင်းခွက်ကို ဆရာအား ပေးပြီး ခေါင်မိုးမှ ဆားထုပ်ကိုယူ၍ ဟင်းခွက်သို့ ခတ်လေသည်။ ထိုအခါ ဂန္ဓာရ ရသေ့က–

"တပည့်၊ ယနေ့လှူကြရာ ဆားမပါပါ၊ ဆား ဘယ်က ရသနည်း" ဟု မေး၏။

"အကျွန်ုပ် သိမ်းဆည်းထားသော ဆားဖြစ်ပါသည်" ဟု ပြော၏။ ထိုအခါ၊ ဂန္ဓာရ ရသေ့က–

"အို–ဝေဒေဟ၊ သင်သည် ပြည့်စုံ ကြွယ်ဝသော ရွာကြီး ပေါင်း သောင်းခြောက်ထောင်နှင့် ရတနာ ရွှေငွေ ဆန်ရေစပါး

ဦးလှခင်–ဆန်းညွန့်ဦး

ဝတ်စား တန်ဆာများကို သိုလှောင်ထားသည့် များစွာသော ကျီကျ ဘဏ္ဍာတို့ကို စွန့်ခဲ့ပြီးမှ ယခု ဘာမဟုတ်သည့် ဆားကို မက်မက်မောမော သိမ်းဆည်းထားသေး၏"ဟု ကဲ့ရဲ့ပြစ်တင် ဆုံးမ၏။ ဝေဒေဟရသေ့သည် သည်းမခံနိုင်ဘဲ–

တရားသဖြင့် ဆုံးမမှုရှိရမည်

"ဆရာ၊ ဆရာလည်း သူတစ်ပါးကို မဆုံးမတော့ဘဲ ကိုယ့် ကိုယ်ကို ဆုံးမတော့မည်ဟု ချမ်းသာကြွယ်ဝသော ဂန္ဓာရတိုင်းကြီး တစ်တိုင်းလုံးကို စွန့်လွှတ်ကာ ရဟန်းပြုခဲ့လျက် ယခု အဘယ် ကြောင့် ကျွန်ုပ်ကို ဆုံးမနေသနည်း"ဟု မေး၏။

"အို – ဝေဒေဟ၊ ငါကား တရားသဘောသာ ပြောဆိုခြင်း ဖြစ်သည်။ တရားသဘောကို ဖိလာလုပ်ပါက မနှစ်သက်၊ တရား သဖြင့် ပြောသော ငါ့အဖို့ မကောင်းမှုပြုရာ မရောက်ပါ၊

မကောင်းမှုမဖြစ်"

"ဆရာ၊ အကြောင်း တစ်ခုခုဖြင့် သူတစ်ပါးအား စိတ်ဆိုး စေ၏။ အကယ်၍ အကျိုးများသည့် တိုင်အောင် ထိုအမျက် ထွက်စေ၊ စိတ်ဆိုးစေမည့် စကားကို ပညာရှိတို့ မပြောမဆို သင့်ပါ"

"အို – ဝေဒေဟ၊ ,အဆုံးအမခံရသူ စိတ်ဆိုးသည်ဖြစ်စေ၊ စိတ်မဆိုးသည်ဖြစ်စေ၊ ဖွဲလိုလွင့်သွားသည် ဖြစ်စေ၊ တရားသဖြင့် ပြောသော ငါ့အဖို့ မကောင်းမှုပြုရာ မရောက်ပေ"

တောထဲကကျွဲကန်းလိုမဖြစ်ရလေအောင်

"အို– ဝေဒေဟရသေ့၊ ဤသတ္တဝါမှာ ဉာဏ်ပညာလည်း မရှိ၊ ပညာရှိ အဆုံးအမကို ခံရပြီး ကောင်းစွာ ကျင့်ဆောင်မှု လည်း မရှိက ဤသူတို့မှာ တောထဲက ကျွဲကန်းကဲ့သို့ လမ်းမှား

ວງ

92

၅၅၀, လက်ရွေးစဉ်–၂

သို့ ရောက်ကြပေလိမ့်မည်။ ဆရာသမား၏ အဆုံးအမ၊ အသင် အကြားရှိသူတို့သည် စည်းကမ်းဥပဒေ ဝိနည်းတို့ကိုသိပြီး သင် ကြားပြီးဖြစ်၍ မတိမ်းမစောင်း ကျင့်နိုင်ကြသည်"ဟု–

ဂန္ဓာရ ရသေ့သည် အိုးလုပ်သော အိုးထိန်းသည်သည် အိုးကောင်းကို ရနိုင်ရန် အိုးကို နာနာပုတ်ရသကဲ့သို့ ထပ်တလဲလဲ ဆုံးမပြန်၏။

ဆရာကို တောင်းပန်ဝန်ချ

ထိုအခါ ဝေဒေဟရသေ့သည် ဆုံးမသော တရားစကားကို ကြည်ညိုလှသဖြင့် –

"ဆရာ၊ ယနေ့မှစ၍ အကျွန်ပ်အား ဆုံးမသင့်ရာ ဆုံးမပါ၊ အကြိမ်ကြိမ် အထပ်ထပ် ဆုံးမပါ၊ ကျွန်ုပ်မှာ သည်းမခံတတ် သော သဘောရှိ၍ ဆရာကို ပြန်လည်ပြောဆိုမိခြင်းအတွက် ထိုအပြစ်ကို သည်းခံပါ"ဟု ရှိခိုးကန်တော့လေ၏။

ရသေ့နှစ်ပါးသည် ဟိမဝန္တာသို့ ပြန်ရောက်လျှင် ဂန္ဓာရ ရသေ့သည် ဝေဒေဟရသေ့အား ကသိုဏ်းပရိုကံကို သင်ကြား ပြသပေးသည်။ ကျင့်ကြံအားထုတ်သဖြင့် အဘိညာဉ်သမာပတ် ကို ရစေ၏။ သေလွန်သောအခါ ရသေ့နှစ်ပါး ဗြဟ္မာ့ပြည်သို့ လားကြကုန်၏။

ဇာတ်ပေါင်းသော်

ဝေဒေဟရသေ့သည်– ဂန္ဓာရ ရသေ့သည်– ဟု ဇာတ်တော်ကို ပေါင်း၏။

အာနန္ဒာ၊ ငါဘုရား–

(၁၁) ပေါင်းသင့်သူ နှင့် ဖပေါင်းသင့်သူ

(ဇာ ၃၄၈၊ အရည်ဇာတ်)



ပစ္တုပ္ပန်ဝတ္ထု

မြတ်စွာဘုရားသည် ဇေတဝန်ကျောင်း၌ သီတင်းသုံးစဉ်– အပျိုကြီး ဖျားယောင်း၍ သာသနာတော်၌ ငြီးငွေ့သော ရဟန်းတစ်ပါးကို အကြောင်းပြု၍ ဟောတော်မူသည်။

အတိတ်ဓာတ်

ဗာရာဏသီပြည်၌ ဗြဟ္မဒတ်မင်း စိုးစံစဉ်–

ဗြဟ္မခတ်မင်းသည် ပုဏ္ဏားမျိုး၌ ဖြစ်၍ အိမ်ထောင်ပြုရာ သားတစ်ယောက် ဖွားမြောက်ပြီး မယားသေလွန်သော် သားကို ခေါ်ကာ ရဟန်းပြု၍ ဟိမဝန္တာ အရပ်၌နေ၏။

ဖခင်ရသေ့ကြီးသည် သားရသေ့ကို ကျောင်း၌ ထားခဲ့ပြီး

သစ်သီးရှာ သွားလေ့ရှိ၏။

၅၅၀, လက်ရွေးစဉ်–၂

ရွယ်တူချင်းတွေ့တော့

ထိုအခါ နိုးသားဓားပြတို့သည် တစ်ရွာလုံးကို လုယက် ဖျက်ဆီး၍ ပစ္စည်းသယ်ရန် မိန်းမ၊ ယောက်ျားများကို ခေါ် ဆောင်၍ သွားကြ၏။ မိန်းမပျိုတစ်ယောက်သည် လမ်းခရီး တွင် ပရိယာယ်ပြု၍ လူဆိုးတို့ အလစ်တွင် ပုန်းကွယ်ခဲ့ရာမှ ခြေဦးတည့်ရာ ပြေးလွှားရင်း ရသေ့ကျောင်းသို့ ရောက်၏။

ကျောင်း၌ ရွယ်တူ ရသေ့ငယ်တစ်ပါးကို တွေ့လျှင် အဖြစ် အပျက်ကို ငိုယိုပြောဆို၏။ ရသေ့ငယ်က သစ်သီးများ ကျွေး မွေးရင်း မိန်းကလေးတစ်ဦး၏ မာယာတွင် ရသေ့ငယ် နစ်မြော လေ၏။ မိန်းကလေး၏ ဖြားယောင်းမှုကြောင့် ရသေ့ကလေး သီလပျက်တော့၏။ မိန်းကလေးက ရွာသို့ မပြန်ဝံ့၍ ရသေ့ ငယ်ကို ခေါ်၏။ ရသေ့ငယ်က ဖခင် ပြန်လာလျှင် ခွင့်တောင်း လိုက်ခဲ့မည်ဟု ပြော၏။ မိန်းကလေးက ရသေ့ကြီးကို ကြောက် ၏။ မျက်နှာချင်း မဆိုင်လို၍ လမ်းက စောင့်နေမည် လိုက်ခဲ့ ပါဟု မှာ၍ သွားနှင့်၏။

ဖခင်ရသေ့ကြီး ပြန်လာလျှင် လူ ရွာသို့ သွားရောက်နေထိုင် လိုကြောင်းပြော၍ မည်သို့သောအကျင့်ရှိသူကို မှီဝဲဆည်းကပ် ရမည်ကို ဆုံးမပါရန် တောင်းပန်၏။

ပေါင်းသင့်သူများ

ဖခင်ရသေ့ကြီးက-

သင့်ကို ခင်မင်အကျွမ်းဝင်သူ lic

သင်၏ ခင်မင်အကျွမ်းဝင်မှုကို နှစ်သက်သူ 111

တရင်းတနီးသင်ပြောသောစကားကို နားထောင်လိုသူ 2n

သင့်အပြစ်ကို သည်းခံသူတို့နှင့် ပေါင်းသင်းပါ။ ÇII

ງງ

ენ

ဦးလှခင်–ဆန်းညွှန့်ဦး

ကိုယ်၊ နှုတ်၊ နှလုံး သုံးပါးလုံးဖြင့် မကောင်းမှု ဒုစရိုက် မပြု သူကို ရင်ဝယ်ပိုက်၍ ကြီးပြင်းအောင် မွေးမြူသော သားရင်း ပမာ မိုဝဲ ဆည်းကပ်ပါ။

မပေါင်းသင့်သူများ

ထိုနောက် ဖခင်ရသေ့ကြီးက– ၁။ နနွင်းရည် ဆိုးသကဲ့သို့ စိတ်မခိုင်သူ၊ ပျက်ပြယ်လွယ်သူ ၂။ မျောက်ကဲ့သို့ စိတ်မငြိမ်သူ

၃။ ချစ်လွယ်၊ မုန်းလွယ်၊ စိတ်ပြောင်းလွယ်သူ

ဤသူတို့ကို ကမ္ဘာမြေပေါ်ဝယ် အခြားပေါင်းရမည့်သူ မရှိသည့်တိုင်အောင် ထိုသူမျိုးကို ပေါင်းသင်းခြင်း မပြုပါနှင့် ဟူ၍ အဆုံးအမကို ပေး၏။

ကြောက်လှပါပြီ လူ့ရွာဆီ

ရသေ့ငယ်သည် ဖခင်၏ အဆုံးအမကို ကြားနာရလျှင်– "ဖခင်၊ ဤဂုဏ်ကျေးဇူးများနှင့် ပြည့်စုံသူ အဘယ်မှာ ရနိုင် ပါမည်နည်း၊ လူ့ရွာသို့ မသွားတော့ပါ၊ ဖခင်ထံ၌နေပါတော့ မည်" ဆိုကာ အမျိုးသမီးနောက်သို့ မလိုက်တော့ချေ။

ထိုနောက် ဖခင်ရသေ့ကြီးက သား ရသေ့ ငယ်အား ကသိုဏ်းပရိက်ကို ပြောကြားပြီး အားထုတ်ရာ၊ နှစ်ယောက်စလုံး ပင် ဈာန်အဘိညာဉ်ကို ရကြ၍ သေလွန်သော် ဗြဟ္မာ့ပြည်သို့ လားကြရ၏။

စာတ်ပေါင်းသော်

ရသေ့ငယ်သည်– ဖြားယောင်းခံရသော ရဟန်း၊ သတို့သမီးငယ်သည်– အပျိုကြီး၊ ဖခင်ရသေ့သည်– ငါ့ဘုရားဖြစ်လာ၏ဟု ဓာတ်ပေါင်း၏ ။

(၁၂) ရန်သူလား စိတ်ဆွေလား

(စာ ၁၉၇၊ မိတ္တာစေတ်)



ပစ္ခုပ္ပန်ဝတ္ထု

မြတ်စွာဘုရားသည် ဇေတဝန်ကျောင်း၌ သီတင်းသုံးစဉ်– ကောသလမင်းကြီး၏ အမတ်တစ်ယောက်သည် ကောသလ မင်းကြီးအတွက် အလွန်ကျေးဇူးကြီး၍ ကောသလမင်းကြီးက မြတ်နိုး၏။

အခြား အမတ်တို့က မနာလို၍ ကောသလမင်းကြီးအား ကုန်းချောကြသည်။

ကြာသော် ကောသလမင်းကြီးပါ ဟုတ်လိမ့်နိုးထင်လာ၏ ။ အကြိမ်ကြိမ် အကဲခတ်သော်လည်း သံသယရှိရန် မတွေ့ ရ။ ဝေခွဲ၍မရဖြစ်နေ၏ ။

ဦးလှခင်–ဆန်းညွန့်ဦး

မြတ်စွာဘုရားက "မြတ်သောမင်းကြီး၊ ဤပြဿနာမျိုး ရှေး ကလည်း ဖြစ်ခဲ့ဖူးပြီ"ဟု အတိတ်ဧာတ်ကို ဟေးတော်မူ၏။

အတိတ်ဓာတ်

ဗာရာဏသီပြည်၌ ဗြဟ္မဒတ်မင်း စိုးစံစဉ်– ဘုရားလောင်းသည် ထိုမင်း၏ ပညာရှိအမတ်ဖြစ်၏ ။ မင်း၏ အကျိုးစီးပွားကို အမြံလိုလား၍ တိုင်းရေးပြည်မှု တာဝန်ကိုပါ ကျေပွန်စွာဆောင်ရွက်၏ ။ မင်းသည် ဘုရားလောင်း အပေါ် အလွန် မြတ်နိုး၏ ။

ဤအမှုကို အခြားသော အမတ်များက မနာလိုကြ၊ အခွင့် သာတိုင်း ကုန်းချောကြ၏။ မင်းကြီး စူးစမ်းဆင်ခြင်သော်လည်း အပြစ် တစ်စုံတစ်ရာမျှ မတွေ့ရှိရပေ။

တစ်နေ့ ညီလာခံအပြီးတွင် သုခမိန်အမတ်ကို နေစေခဲ့ပြီး သူ၏ ဝေခွဲမရသော ရန်သူနှင့် မိတ်ဆွေကို ခွဲခြား၍ မြင်ရုံကြားရုံ နှင့် သိနိုင်မည့်နည်းကို မေး၏။

ရန်သူ၏ လက္ခဏာ ၁၆ ဖြာ

ဘုရားလောင်း ပညာရှိသုခမိန်အမတ်သည် ရန်သူ၏ လက္ခဏာ အပြား တစ်ဆယ့်ခြောက်ပါးကို ပြောကြား၏။ "မြတ်သောမင်းကြီး၊ ရန်သူလက္ခဏာ ၁၆ ဖြာကား" ၁။ မိမိကိုမြင်လျှင် မပြုံးနိုင်မရွှင်နိုင်၊ ၂။ မိမိကိုမြင်လျှင် နှလုံးမသာယာ၊ ၃။ မိမိကိုမြင်လျှင် မျက်နှာလွှဲကာ မမြင်ယောင် ဆောင် တတ်သည်။

၅၈

၄။ မိမိလုပ်သမျှကို ဆန့်ကျင်ဘက်လုပ်၏၊
၅။ မိမိကို မုန်းသူ၊ မိမိ၏ ရန်သူတို့ကို မှီခို၏၊ ပေါင်းသင်း၏၊
၆။ မိမိ၏ မိတ်ဆွေကို ရှောင်ရှား၏၊
၇။ မိမိအား ချီးမွမ်းလျှင် မလိုလား၊ ဟန့်တားသည်၊
၈။ မိမိအား မကောင်းပြောသူ ဆဲဆိုသူတို့ကို ချီးမွမ်း၏၊
၉။ မိမိအား သူ၏ လျှို့ဝှက်စကားကို မပြောကြား၊
၁၀။ မိမိလျှို့ဝှက်စကားကို ဖြန့်လွှင့်သည်၊
၁၁။ မိမိလုပ်သမျှကို မချီးမွမ်း (အပြစ်ရှာပြောသည်)၊
၁၂။ မိမိပညာဉာဏ်ကို မချီးမွမ်း၊
၁၃။ မိမိစီးပွားဆုတ်ယုတ်လျှင် ဝမ်းသာသည်၊
၁၄။ စီးပွားတက်သည်ကို မနှစ်သက်၊
၁၅။ အစားကောင်း စားရသော်လည်း သတိမရ၊
၁၆။ မိမိဆင်းရဲ ဒုက္ခရောက်သည့်အခါ မစောင့်ရှောက်တတ်။
ဤသည်တို့ကား ရန်သူ၏ လက္ခဏာတို့တည်း။

မိတ်ဆွေလက္ခဏာ ၁၆ ဖြာ

"မင်းကြီး၊ မိတ်ဆွေ လက္ခဏာ တစ်ဆယ့် ခြောက်ဖြာ ကား"

၁။ ကွဲနေသော အဆွေခင်ပွန်းကို သတိရတတ်သည်၊ ၂။ တွေ့သည့်အခါ အားရဝမ်းသာ ကြိုဆိုသည်၊ ၃။ မိမိ၏ ကြည်သာရွှင်လန်းခြင်းကို အမြဲအလိုရှိသည်၊ ၄။ မိမိ၏ စကားကို နှစ်သက်သည်၊ ကြားနာလိုသည်၊ ၅။ မိမိ၏ အပေါင်းအသင်းတို့ကို ပေါင်းသင်းသည်၊ ၆။ မိမိ၏ ရန်သူတို့ကို မပေါင်း၊ ၆၀

ဦးလှခင်–ဆန်းညွန့်ဦး

၂။ မိမိအပေါ် မကောင်းပြောသူတို့ကို တားမြစ်သည်၊

၈။ မိမိအား ကျေးဇူးစကားပြောသောသူကို ချီးမွမ်းသည်၊

၉။ မိတ်ဆွေသည် သူ၏ လျှို့ဝှက်စကားကို ပြောကြား တိုင်ပင်သည်၊

၁၀။ မိမိ၏ လျှို့ဝှက်စွာ ပြောကြားအပ်သောစကားကို သူတစ်ပါးအား မပြောကြား၊

၁၁။ မိမိ ကောင်းသော လုပ်ဆောင်မှုကို ချီးမွမ်းတတ်သည်၊

၁၂။ မိမိဉာဏ်ပညာကို ချီးမွမ်းတတ်သည်၊

၁၃။ မိမိ၏ ချမ်းသာစီးပွားတိုးတက်ခြင်းကို ဝမ်းမြောက် သည်၊

၁၄။ ချမ်းသာစီးပွား ဆုတ်ယုသည့်အခါ စိတ်မကောင်း ဖြစ်ရသည်၊

၁၅။ အစားကောင်း စားရသော် သတိရတတ်သည်၊

၁၆။ အရေးကြုံလာလျှင် အားပေးစောင့်ရှောက်သည်။

ကျွှဲသည်ကား မိတ်ဆွေကောင်းတို့ လက္ခဏာဖြစ်သည်။

မင်းကြီးသည် ရန်သူနှင့် မိတ်ဆွေတို့ကို မြင်ရုံကြားရုံနှင့် ခွဲခြားသိနိုင်သောနည်းကို သိရ၍ ဘုရားလောင်း သုခမိန်အပေါ် အလွန်ကျေးဇူးတင်ပြီး များစွာသော စည်းစိမ်တို့ဖြင့် ချီးမြှောက်

လျက် အဆုံးအမကို ခံယူလေသည်။

ဓာတ်ပေါင်းသော်

ဗာရာဏသိမင်းသည်– အာနန္ဒာ၊ ပညာရှိအမတ်သည်– ငါဘုရား– ဟု ဇာတ်တော်ကို ပေါင်း၏။

၅၅၀, လက်ရွေးစဉ်–၂

(၁၃) ပေါင်းဖော်သင့်ရာ လူတို့ရွာ (၈၁ ၄၃၅၊ ဟလိဒ္ဒရာဂဇာတ်)

ပစ္ခုပ္ပန်ဝတ္ထု

့ မြတ်စွာဘုရားသည် ဇေတဝန် ကျောင်းတော်၌ သီတင်း သုံးစဉ်–

အပျိုကြီး ဖြားယောင်းသဖြင့် သာသနာတော်၌ ငြီးငွေ့သော ရဟန်းကို အကြောင်းပြ၍ အတိတ်ဇာတ်ကို ဟောတော် မူသည်။

အတိတ်ဇာတ်

ရှေးရှေးအခါက အမျိုးသမီး တစ်ယောက်သည် ရသေ့ငယ် ၏ သီလကို ဖျက်ဆီး၍ ရသေ့ငယ်ကို စွဲမက်စေ၏။ မိမိဘက် သို့ ပါလာကြောင်းကိုသိလျှင် ရသေ့ငယ်အား တောမှာနေသည် ထက် မြို့မှာ နေရသည်က မွန်မြတ်လေဟန် ဖြားယောင်း သွေး ဆောင်လေ၏။ ရသေ့ငယ်သည် ဗဟုသုတ နည်းပါးသဖြင့် အမှန်ထင်လျက် ဖခင်ပြန်လာလျှင် ဖခင်ကို တောင်းပန်၍ သင့် နောက်သို့ လိုက်မည်ဟု ပြော၏။

အမျိုးသမီးသည် ရသေ့ကြီးကို ရင်မဆိုင်ရဲသဖြင့် ရသေ့ ငယ်အား "ငါ ရှေ့ကသွားနှင့်မည်၊ ငါသွားသော လမ်းခရီးမှာ အမှတ်အသား ချထားခဲ့မည်။ အမှတ်အသားကို ကြည့်၍ လိုက် ခဲ့ပါ"ဟု မှာကြား၍ သွားလေ၏။

ရသေ့ငယ်သည် အမျိုးသမီးငယ်ကို လွမ်းဆွတ်လျက် ငိုင် လျက်သာ ထင်းလည်းမသယ်၊ ရေလည်းမခပ်၊ ဖခင်ရသေ့ကြီး

Go

၂ေ

ဦးလှခင်–ဆန်းညွှန့်ဦး

ပြန်လာသော အခါ၌လည်း ခရီးမကြိုနိုင် ဖြစ်နေ၏။ ဖခင် ရသေ့ကြီးသည် ရိပ်မိ၏။ သားရသေ့က–

"ဖခင်၊ တော၌ စောင့်ရှောက်ရသော သီလသည် အကျိုး မကြီး၊ မြို့၌နေရသော သီလသာ အကျိုးကြီးသည်ဖြစ်၍ မြို့သို့ သွားပါမည်။ အဖော်သည် ရှေ့မှသွား၍ စောင့်နေပါသည်။ မြို့တွင် အဘယ်သို့သော အကျင့်ရှိသူကို ပေါင်းဖော် မှီဝဲသင့် သည်များကို ပြောကြားပါဟု တောင်းပန်၏။

ပေါင်းဖော်သင့်သူများ

ရသေ့ငယ် ပန်ကြားသော စကားကို ကြားလျှင် ဖခင်ရသေ့ ကြီးက့–

ိ"ချစ်သား*-*

သင့်ကို ချစ်ကျွမ်းဝင်သောသူ၊ သင်က ချစ်ကျွမ်းဝင်သည်ကို နှစ်သက်သောသူ၊ သင့်စကားကို နားထောင်သူ၊ သင့်ကို သည်းခံသောသူတို့ကို ပေါင်းလေလော့"

"ချစ်သား၊ ကိုယ်၊ နှတ်၊ နှလုံး သုံးပါးတွင် တစ်ပါးပါး ဖြင့် ကောင်းမှု ပြုသောသူကို မိဘရင်းကဲ့သို့ ပေါင်းလေ လော့"

"ချစ်သား၊ ကောင်းသော သုစရိုက်တရားကို ပြုကျင့်သော သူ၊ သုစရိုက်တရားကို ကျင့်သော်လည်း မာန်မာန မရှိသောသူ၊ စင်ကြယ်သော ကုသိုလ်ကောင်းမှုကို ပြုလျက် ပညာရှိသော သူတို့ကို ပေါင်းလေလော့"

၅၅၀, လက်ရွေးစဉ်–၂

၆၃

မပေါင်းဖော်သင့်သူများ

"ချစ်သား၊ နနွင်းဆိုးသော အဝတ်ကဲ့သို့ ပျက်လွယ်သော စိတ်၊ (ဟလိဒ္ဒရာဂ)ရှိသူ၊ မျောက်စိတ်ကဲ့သို့ မတည်ကြည်သော သူ၊ ချစ်လွယ် မုန်းလွယ်တတ်သော သူတို့ကိုကား ဇမ္ဗူဒိပ်ကျွန်း၌ ပေါင်းဖော်စရာ မရှိသည့်တိုင် မပေါင်းဖော်လေနှင့် ရှောင် ရာ၏"

"ချစ်သား မြွေဟောက်ကဲ့သို့ အမျက် ထွက်တတ်သော သူတို့ကို (ယာဉ်ဖြင့်သွားသော သူသည် မစင်လိမ်းကျံ၍ မညီ မညွတ်သော လမ်းမကြီးကို ရှောင်ကြဉ်သကဲ့သို့) အဝေးမှပင် ရှောင်ကြဉ်လေလော့"

"ချစ်သား၊ မူလိုက်ကို ပေါင်းသူတို့အား အကျိုးမဲ့တို့သာ တိုးပွား၏။ လူမိုက်နှင့် မပေါင်းသင့်၊ လူမိုက်နှင့် ပေါင်းခြင်း သည် ရန်သူနှင့် အမြံပေါင်းနေရခြင်းနှင့်တူ၏။

"ချစ်သား၊ လူမိုက်နှင့် မပေါင်းနှင့်၊ လူမိုက်နှင့်ပေါင်းခြင်း သည် ဆင်းရဲခြင်းကို ဖြစ်စေ၏"ဟု ထပ်ဆင့်၏။

ဆုံးမစကားကြားလျှင်

ရသေ့ငယ်သည် ဖခင်ရသေ့ကြီး၏ ဆုံးမစကားကို ကြားရ လေလျှင်–

"ဖခင်၊ ဖခင်ကဲ့သို့သော ပညာရှိ သူတော်ကောင်းကို မြို့ရွာ တွင် တွေ့ရမည်မဟုတ်ပါ၊ လူတို့နေရာသို့ သွားရန် ကြောက် လှပါသည်။ ဖခင်နှင့်အတူပင် နေတော့မည်"ဟု ပြောဆို၏။ 65

ဦးလှခင်–ဆန်းညွန့်ဦး

ရသေ့ကြီးသည် သားငယ် ရသေ့အား ဆုံးမပြီးလျှင် ကသိုဏ်းပရိုက်ကို ညွှန်ကြားလျက် သမထကို အားထုတ်စေ၏ ၊ မကြာမီပင် အဘိညာဉ်သမာပတ်တို့ကို ရ၏ ။ ရသေ့ သားအဖ နှစ်ယောက်တို့သည် နတ်ရွာသို့ လားရ၏ ။ ဓာတ်ပေါင်းသော်

ရသေ့ငယ်သည်– ငြီးငွေ့သောရဟန်း၊ အမျိုးသမီးသည်– ယခု အပျိုကြီး၊ အဖရသေ့သည်– ငါဘုရား– ဟု ဇာတ်တော်ကို ပေါင်း၏။

(၁၄) လူ့လောကမှာ ရှောင်ကြ၌ရာများ (**ေ ၄**၇၇၊ စူ_{င်နာရ**း**တော်)}



ဂမ္ဗိုဂ်ိန္ပ်ဝထိပြ

မြတ်စွာဘုရားသည် စေတဝန်ကျောင်း၌ သီတင်းသုံးစဉ်— သာဝဟ္ထိပြည်တွင် မည်သည့် ယောက်ျားကမှ မလိုချင်ကြ သော အမျိုးသမီးကလေး တစ်ယောက်ရှိ၏။ မိခင်ဖြစ်သူသည် သမီးကို တောင်းမည့်သူ မရှိဘဲ အပျိုကြီး ဖြစ်နေသောအခါ သာကီဝင် မင်းသား ရဟန်းတစ်ပါးပါးကို ဖြားယောင်း၍ လူထွက် စေပြီး သမီးနှင့်ပေးစားမည်ဟု ဆုမ်းခံရဟန်းတို့ကို အကဲခတ်၏။ လှစျင်ပချင်သောရဟန်း

ဤတွင် ညှန္ဒြေပြဉ် ကြွေလဲ မိမိကိုယ်ကို သ,လျက် လှလှပပ ကြွလာသော ရဟန်းကို မြင်လေလျှင် ဤရဟန်းကို ဆွဲဆောင်၍ ရမည်ဟုဆုံးဖြတ်၍ အိမ်သို့ပင့်ပြီးလျှင် ယာဂု၊ ခဲဖွယ်၊ ဆွေးအိုဦ တို့ဖြင့် လုပ်ကျွေး၍ (ဤအိမ်သို့ နေ့စဉ်ကြွပါရန်) လျှောက် ထား၏။ ရဟန်းသည် ရသ တဏှာ၌ တပ်မက်နေ၍ နေ့စဉ် ကြွ၏။ မကြာမီပင် အမျိုးသမီးငယ်နှင့် တရင်းတနှီး ဖြစ်သွား၏။

သားမက်ကောင်းကောင်းလိုရုင်ပြီ

တစ်နေ့တွင် ရဟန်းတော်ကြွလာခိုက် အလုပ်လုပ်နေရင်းက ထိုရဟန်းကြားလောက်အောင် "ငါ့မှာ ပစ္စည်းဥစ္စာ ပြည့်စုံပါ၏။ အိမ်ကို အုပ်စိုးစီစဉ်နိုင်မည့် သားတို့ သားမက်တို့ မရှိပါကလား" ဟု ညည်းတွားလေ၏။

ထိုစကားကို ရဟန်းကြားလျှင် ရင်ထဲ၌ အနည်းငယ် လှိုင်း ခတ်သွား၏။ မိခင်သည် ရိပ်မိ၍ သမီးကို ထိုရဟန်းအား သွေး

ဆောင်၍ လူထွက်အောင်လုပ်ပါဟု မှာကြားထား၏။

ထိုနေ့မှစ၍ သမီးဖြစ်သူက တစ်စတစ်စ သွေးဆောင်ဖြား ယောင်း၏။ မကြာမီပင် ရဟန်းသည် အမျိုးသမီးကလေးအား

"ငါသည် သာသနာတော်၌ မပျော်ပိုက်တော့ပါ၊ ကျောင်း ကို ပြန်၍ သပိတ်သင်္ကန်းကိုအပ်နှံပြီး လူထွက်တော့မည်၊ အဝတ် ပုဆိုးတို့ကို လာပို့လှည့်ပါ"ဟု မှာထား၍ ကျောင်းသို့ ပြန်သွား၏။ ကျောင်းသို့ရောက်လျှင် ဥပစ္ဈာယ်ဆရာကလည်း မြတ်စွာ

ဘုရားထံ ခေါ်သွား၏။

မြတ်စွာဘုရားလည်း ထိုရဟန်းကို မေးမြန်း၏။ အပျိုကြီး တစ်ယောက်ကြောင့် လူထွက်လိုကြောင်း လျှောက်ထား**ပြန်လျှင်** မြတ်စွာဘုရားက–

"ရဟန်း–၊ ရှေးအခါက ဤအပျိုကြီးသည် သ**င့်အား** မြတ်သောအကျင့်၏ အန္တ ရာယ်ကို ပြုကာ ကြီးစွာ ပျက်စီးစေခဲ့

၅၅၀, လက်ရွေးစဉ်–၂

ဖူးပြီ၊ ထိုအပျိုကြီးကြောင့် သာသနာတော်၌ အဘယ်ကြောင့် ငြီးငွေ့ရသနည်း"ဟု မိန့်တော်မူကာ အတိတ်ဇာတ်ကို ဟောတော် မူသည်။

အတိတ်ဓာတ်

ဗာရာဏသိပြည်၌ ဗြဟ္မဒတ်မင်း စိုးစံစဉ်ချ

ဘုရားအလောင်းတော်သည် ကာသီတိုင်းဝယ် ချမ်းသာ ကြွယ်ဝသော ပုဏ္ဏားမျိုးဖြစ်၍ အိမ်ထောင်ပြု၏။ သား တစ်ယောက်ရသောအခါ မယားသေဆုံး၍ သေခြင်းတရားကို ဆင်ခြင်မိသဖြင့် သားကိုခေါ်ပြီး ဟိမဝန္တ၁တွင် ရသေ့ရဟန်းပြု၍ ဈာန်အဘိညာဉ်ကို ရ၏။

မိန်းမညာဏ်

ထိုအခါ ကျေးလက်၌နေသော လူဆိုးတို့သည် ရွာကြီးသို့ ဝင်၍ ဖျက်ဆီးတိုက်ခိုက်ပြီး ပစ္စည်းတို့ကို ယူငင်ကာ မိန်းကလေး များကို ပစ္စည်းထုပ်များရွက်စေလျက် ခေါ်ခဲ့၏ ။

ထိုအထဲမှ လှပသောမိန်းကလေးတစ်ယောက်သည် လူဆိုးတို့ အလစ်တွင် ပုန်းကွယ်ပြေးလွှား၍ မကြာမီ ရသေ့ကျောင်းသို့ ရောက်လေ၏။

ရသေ့ကျောင်း၌ အဖရသေ့ကြီး သစ်သီးရှာ သွားခိုက် အခွင့် သာသဖြင့် ရသေ့ငယ်ကို ဖြားယောင်းသွေးဆောင်၍ ကာမဂုဏ် ဖြင့် မွေ့လျော်စေပြီး သီလကို ဖျက်ဆီးလိုက်၏။ ထိုမိန်းမပျို သည် ရသေ့ငယ် မိမိဘက်သို့ပါလေလျှင် တော၌မနေဘဲ ရွာသို့ လိုက်ခဲ့ရန် ခေါ်၏။ ရသေ့ငယ်က ဖခင့်ရသေ့ကြီးလာမှ ခွင့်ပန်၍ နှစ်ယောက်အတူသွားကြမည်ဟု မြွော၏။

Ga

ထိုမိန်းမက စဉ်းစား၏။ ရသေ့ကြီးရောက်လာလျှင် ငါ့ကို ရိုက်ပုတ်၍ နှင်ထုတ်လိမ့်မည်။ ငါသွားနှင့်မှ တော်မည်ကို စဉ်းစားမိကာ ရသေ့ငယ်အား "လမ်းတွင် အမှတ်အသားများကို ချထားခဲ့မည်၊ ကြည့်ပြီး လိုက်ခဲ့ပါ" ဟု မှာထားပြီး သွားနှင့်၏။ ရသေ့ငယ်လည်း နေ့စဉ် လုပ်နေကျ အလုပ်ကို မလုပ်တော့ဘဲ ဦးခေါင်းကိုခြံ့ကာ အိပ်၍နေတော့၏။

လူ့ပြည်လူ့ရွာရှောင်ကြဉ်ရာများ

ရသေ့ကြီး တောမှပြန်လာသည့်အခါ ခြေရာကိုတွေ့၍ ဤ ခြေရာကား မိန်းမခြေရာဖြစ်သည်။ ငါ့သန်းသည် မုချ သီလ ပျက်သည် ဖြစ်ပေလိမ့်မည်ဟု စဉ်းစားလျက် ကျောင်းတွင်းသို့ ဝင်ပြီး သစ်သီးကြီးငယ်တို့ကို ချငားလျက် သားထံသို့ သွား၍ "ထင်းလဲမခွဲရ၊ ရေလဲမခပ်၊ မီးသဲမည်၊ ဘယ်သို့ဖြစ်နေသနည်း" ဟု မေး၏။

ထိုအခါ ရသေ့ငယ်သည် ဖခင်ရသေ့ကြီးကို ရှိခိုးလျက်"ကဿပအနွယ်ဖြစ်သော ဖခင်၊ ဖခင်ကို ပန်ကြားပါ၏၊ အကျွန်ုပ်သည် တော၌မနေနိုင်တော့ပါ၊ ဆင်းရဲလှ၏၊ လူတို့ နေရာမြို့ရွာသို့ သွားလိုပါ၏။ မြို့ရွာတွင် နေထိုင်တတ်ရန် ရွာသူ တို့ အကျင့်ကို ကျွန်ုပ်အား ပြောကြား ဆုံးမတော့်မူပါ" ဟု တောင်းပန်၏။ ထိုအခါ အဖရသေ့ကြီးက–

"ချစ်သား၊ သင်သည် တောသစ်သီး သစ်မြစ်ကို စွန့်လွှတ် ကာ မြို့ရွာ၌ နေလိုပါက ရွာသူတို့အလေ့အကျင့်ကို မှတ်သားလော့"

"ချစ်သား၊ သင်သည် (၁) အဆိပ်ကို မမှီဝဲလင့်၊ (၂) ချောက် ကမ်းပါးပြတ်ကို ရှောင်ကြဉ်ပါ၊ (၃) ညွှန်ပျောင်းသို့ မဝင်သင့်၊ (၄) အဆိပ်ထန်သော မြွေအနီးသို့ မသွားလင့်"ဟု ဆုံးမ၏။ ရသေ့ငယ်သည် ဖခင်၏ စကားကိုအဓိပ္ပာယ်ကို နားမလည်၍–

"ဖခင်ရသေ့၊ အကျွန်ုပ်အား အဆိပ်ဟူသည် အဘယ်နည်း၊ ကမ်းပါးပြတ်သည် အဘယ်နည်း၊ ညွှန်ပျောင်းဟူသည် အဘယ် နည်း၊ အဆိပ်ထန်သောမြွေဟူသည် အဘယ်နည်း"ဟု လျှောက် ကြားမေးမြန်း၏။ ထိုအခါ ရသေ့ကြီးက–

"ချစ်သား နာရဒ၊ (အဆိပ်ဆိုသည်ကား) သေအရက် သည် စွဲလမ်းနှစ်သက်တတ်၏။ ရဲရင့်စေ၏။ အနံ့ကောင်း၏။ ယင် ပျားရည်၏ အရသာနှင့်တူ၏။ ထိုရက်ကို ဘုရား အစရှိသော သူတော်ကောင်းတို့က အဆိပ်ဟု ဆိုကြ၏။"

ချစ်သားနာရဒ၊ (ချောက်ကမ်းပါးပြတ်ဆိုသည်ကား) မိန်းမ တို့သည် မေ့လျော့သူကို ဖြားယောင်းတတ်ကြသည်။ သစ်ပင်မှ လွင့်ကျလာသော လဲ၊ ဝါဂွမ်းကို လေသည် ယူဆောင်သကဲ့သို့ စိတ်ကို ဆွဲဆောင် တတ်ကြသည်။ ထို့ကြောင့် မြတ်သော အကျင့်ကို ကျင့်သူတို့အား မိန်းမတို့ကို ချောက်ကမ်းပါးပြတ်ဟု ရသေ့ ရဟန်းတို့ ဆိုကြကုန်၏။

"ချစ်သား နာရဒ။ လာဘ်ပေါများခြင်း၊ ကျော်စောခြင်း၊ လက်အုပ်ချိ၍ အရှိအသေပြုခြင်း၊ ပူဇော်ခြင်းတို့သည် ရသေ့ ရဟန်းတို့၏ (ညွှန်ပျောင်း) ဖြစ်သည်ကို ဆိုကြ၏။

် "ချစ်သား နာရဒ။ မင်းထဲသို့ မသွားလင့်၊ မခစားလင့်၊ မရင်းနှီးသင့်၊ ထိုမင်းတို့ကို (အဆိပ်ထန်သောမြွေ) ဟု ရသေ့တို့ ဆိုကြ၏"

"ချစ်သား နာရဒ။ ဆွမ်းခံချိန်ဝယ် ရွာသို့ဝင်လျှင် အပြစ် မရှိဟု သိသောအိမ်၌သာ ဆွမ်းခံရာ၏" 70

ဦးလှခင်–ဆန်းညွှန့်ဦး

"ချစ်သားနာရဒ။ သူတစ်ပါးအိမ်တွင် စားသောက်လျှင် နှိုင်းနိုင်းဆဆ (အတိုင်းအရှည်ကိုသိ၍) စားသောက်ရာ၏။ မိန်းမ တို့ကို အဆင်းအင်္ဂါ၌ စိတ်မညွတ်လေနှင့်"

ဤငါးဌာနရှောင်ကြဉ်ပါ

"ချစ်သား နာရဒ။ နွားတို့နေသည့် နွားခြံ၊ အရက်ဆိုင် (သေတင်းကုပ်) အရက်သမား (သေသောက်ကြူး) ရွှေ၊ ငွေ ထားရာအရပ်၊ ပွဲလမ်းသဘင်တို့ကို ဆီထောပတ်တင်သော လှည်း သည် ကြမ်းတမ်းသော လမ်းကြမ်းခရီးကို ဝေးစွာ ရှောင်ကြဉ် သကဲ့သို့ ဤဌာနတို့ကို ဝေးစွာ ရှောင်ကြဉ်လော့"

ဟု အဓိပ္ပာယ်အကျယ်ကို ဖွင့်ပြံကာ ဆုံးမလေ၏။

ဖခင်ရသေ့ကြီး ဟောပြောစဉ်ပင် ရသေ့ငယ်လည်း သတိ တရားရ၍ "မြို့သို့ မသွားတော့ပါ" ဟု ဝန်ခံ၏။ ရသေ့ ကြီးသည် သား ရသေ့ငယ်အား ကသိုဏ်းပရိက်ကို ပြော ကြား၏။ ရသေ့ငယ်သည် ကမ္မဋ္ဌာန်းဘာဝနာကို အားထုတ် သဖြင့် မကြာမီပင် ဈာန်အဘိဉာဏ်ကို ရလေ၏။ ရသေ့ သားအဖတို့သည် သေလွန်သောအခါ ဗြဟ္မာ့ပြည်သို့ လားရ ကုန်၏။

ဓာတ်ပေါင်းသော်

ဖြားယောင်းသော သတို့သမီးသည် – ယခု အပျိုကြီး၊ ရသေ့ငယ်သည် – ငြီးငွေ့သော ရဟန်း၊ အဖရသေ့ကြီးသည် – ငါဘုရား – ဟု ဓာတ်တော်ကိုပေါင်း၏။

www.dhammadownload.com

(၁၅) သူ့ကိုငါဖျက် ငါပါပျက်ဝတ္ထု (၈၄) (၈န္နနစာတ်)

ပစ္ပုပ္ပန်ဝတ္ထု

မြတ်စွာဘုရားသည် ဇေတဝန်ကျောင်း၌ သီတင်းသုံးစဉ်– ဆွေတော်မျိုးတော်တို့ ခိုက်ရန်ဖြစ်ခြင်းကို အကြောင်းပြု၍ အတိတ်ဇာတ်ကို ဟောတော်မူသည်ကား–

အထင်လွဲမှားမှု၏ ဆိုးကျိုး

အတိတ်ဧာတ်

ဗာရာဏသီပြည်၌ ဗြဟ္မဒတ်မင်း စိုးစံစဉ်--ထိုဗာရာဏသီမြို့အနီးတွင် လက်သမားရွာမှ လက်သမား ပုဏ္ဏားသည် တောမှ သစ်တို့ကိုယူပြီး ရထားလုပ်၍ အသက် မွေး၏။

ဟိမဝန္တာအနီးတွင် ကြို့ပင်တစ်ပင်ရှိ၏။ ဝံတစ်ကောင်သည် အားရှာ၍ စာပြီးတိုင်း ကြို့ပင်အောက်တွင် အိပ်လေ့ရှိ၏။ တစ်နေ့တွင် ဝံသည် အစာစားပြီး၍ ကြို့ပင်အောက်တွင် အိပ် ပျော်နေ၏။ ထိုအခါ ကြို့ကိုင်းတစ်ကိုင်းသည် လေတိုက်ပြီး ကျိုးကျကာ ဝံ၏ ကျောကုန်းပေါ်သို့ ကျ၏။ ဝံသည် အမျက် ထွက်ကာ အရပ်လေးမျက်နာသို့ ကြည့်ရှုသော်လည်း မည်သူ့ ကိုမျှ မမြင်ရ၍ ဧကန် ကြို့ပင်စောင့် ရုက္ခစိုး ငါ့အပေါ် သစ် ကိုင်း ချိုးချခြင်းသာ ဖြစ်မည်။ သင်၏ ဗိမာန်ကို မကြာမိ အမြစ်ကလှန်ပစ်မည်ဟု ကြို့ပင်ကို လက်ဖြင့်ပုတ်ကာ သွား လေသည်။

၂ ဦးလှခင်–ဆန်းညွန့်ဦး

မကောင်းကြံလေပြီ

ပုဏ္ထား လက်သမားသည် အဖော် နှစ်ယောက်နှင့်အတူ သစ်ခုတ်ရန် လှည်းဖြင့် တောသို့ ထွက်ခဲ့ကြ၏။ တစ်နေရာတွင့် လှည်းဖြုတ်၍ ဓားမ၊ ပဲခွပ်၊ ပုဆိန်တို့ကို လက်စွဲကြကာ ကြို့ပင် အနီးသို့ ရောက်လာကြ၏။

ဝံသည် ဓား၊ ပုဆိန်လက်စွဲထားကြသည့် လက်သမားတို့ကို မြင်လျှင် ငါ၏ ရန်သူ ပျက်စီးတော့မည်ဟု ဝမ်းမြောက်စွာဖြင့် "အဆွေတို့ – အဘယ်သစ်ကို ခုတ်ယူမည်နည်း" ဟု မေး၏။

လက်သမား ပုဏ္ဏားတို့သည် ဝံစကားကိုကြားလျှင်–

"အဆွေဝံ၊ သင်ကား တောကျွမ်းသည်ဖြစ်၍ အဘယ်သစ် သားသည် ရထားလုပ်ရန် ခိုင်ခဲ့ပါသနည်း" ဟု မေး၏။

ထိုအခါ ဝံက "အဆွေလက်သမားတို့၊ ပိတောက်၊ ထောက် ကြံ့၊ အင်ကြင်း၊ ရှားပင်တို့သည် မခိုင်ခဲ့ကုန်၊ ကြို့ပင်သူည် ရထားလုပ်ရန် ခိုင်ခဲ့လှ၏" ဟု ဖြေ၏။

လက်သမားသည် ဝံစကားကို ကြားလျှင်–

"အဆွေဝံ သင်ပြောသော ကြို့ပင်၏ ပင်စည်နှင့် အရွက် တို့သည် အဘယ်ကဲ့သို့ သဘောရှိပါသနည်း၊ ကြို့ပင်ကိုလည်း ငါ့တို့မသိ၊ သိအောင်ပြောပါ"ဟု ဆိုလျှင်–

"အဆွေလက်သမား၊ ကြို့ပင်၏ အကိုင်း အခက် တို့သည် တွဲလျား ကျကုန်၏။ အောက်သို့ ညွတ်ကုန်၏။ မကျိုးကုန်၊ ယခု ငါရပ်နေသော သစ်ပင်ကား ကြို့ပင်ဖြစ်၏။ ရထား၏

J

၅၅၀, လက်ရွေးစဉ်–၂

အကန့်၊ လှည်းဘီး၊ ပုံတောင်း၊ ဝက်စွယ်၊ အကွပ်၊ အလုံးစုံ ပြုလုပ်ရန် ခိုင်ခဲ့၏"ဟု ပြောသွားလေ၏။

ရန်ကိုရန်ချင်း တုံ့ပြန်ခြင်း

လက်သမားတို့သည် ကြို့ပင်ကိုခုတ်ရန် ပြင်ဆင်ကြ၏။ ထိုအခါ ကြို့ပင်စောင့်နတ်သည် ဤဝံကား အရာမဟုတ်သည်၌ ရန်ငြိုးဖွဲ့ကာ ငါ့ဗိမာန်ကို ဖျက်ဆီးဘိ၏။ သင့်ကို ဤလက်သမား တို့ပင် သတ်စေမည်"ဟု ကြံစည်ပြီးလျှင် ခရီးသွား ပုဏ္ဏား အသွင်ဆောင်ပြီး–

"အို–အဆွေ လက်သမားတို့၊ ဤသစ်ပင်ကား ကောင်းလှ ၏ ၊ အဘယ်ကိုပြုလုပ် ခုတ်ဖြတ်ကြမည်နည်း" ဟု မေးရာ–

"ရထားအတွက် လုပ်ရန် ဖြတ်**ကြမည်"**ဟု ပြောသ<mark>ည</mark>်။

ဤတွင် ရုက္ခစိုးနတ်က သင်တို့ **ရထားအတွက် လုပ်လျှင်** ဝံရေကို သံပတ်ကဲ့သို့ပတ်၍ လုပ်က ပို၍**ခိုင်ခဲ့သည်။ ပို၍လည်း** အဖိုးထိုက်တန်၏"ဟု ပြောသည်။

လက်သမားတို့က "ဝဲရေကို အဘယ်က ရနိုင်သနည်း"ဟု ပြောရာ "သင်တို့သည် မိုက်လှ၏။ ဤကြို့ပင်ကား ဘယ်သို့ ပြေးမည်မဟုတ်၊ သင်တို့ကို ပြောသောဝံထံသွား၍ သင်ပြသော သစ်ပင်က ဘယ်နေရာက ခုတ်ဖြတ်ရမည်နည်း၊ လိုက်၍ ပြစမ်း ပါ"ဟု ခိုင်းပါ၊ ဝံလိုက်လာပြီး ဘယ်နေရာက ခုတ်ရမည်"ဟု နှတ်သီးဖြင့် ထိုးပြလိမ့်မည်၊ ထိုအခါ ဝံကို ထက်လှရွာသော ဓားဖြင့် ခုတ်ပိုင်းသတ်လိုက်ပြီး အရေကို ခွာ၍ အသားကို စား ပြီးမှ ကြို့ပင်ကိုဖြတ်လော့"ဟု ရန်တုံ့မူကာ နည်းပေးပြန်၏။

72

ဦးလှခင်–ဆန်းညွန့်ဦး

လက်သမားသည် ကြို့ပင်စောင့်နတ် စကားကိုကြားလျှင်-"အံ့ဖွယ်ရှိပေစွ၊ ငါ့အား ယနေ့ မင်္ဂလာရှိသော နေ့ပင် ဖြစ်သည်"ဟု ပြောဆိုကာ ကြို့ပင်စောင့်နတ် ပြောသည့်နည်း ဖြင့် ဝံကို သတ်ပြီးလျှင် ဝံပြောသောနည်းဖြင့် ကြို့ပင်ကိုခုတ် ဖြ**တ်၍ယူသွား**၏။

ဤဝံသည် အရာမဟုတ်သည်၌ ရန်ငြိုးဖွဲ့ သဖြင့် ကြို့ပင်နှင့် ဝံပါ အမြတ်မထွက်ဘဲ နှစ်ဦးနှစ်ဖက် ပျက်စီးကြောင်းကို ဟော ကြားတော်မူ၏။

တတ်ပေါင်းသော်

ကြို့ပင်စောင့်နတ်သည်– ငါဘုရားဖြစ်လေ၏ – ဟု ဓာတ်တော်ကို ပေါင်း၏ ။

www.dhammadownload.com

(၁၆) သူတစ်ပါး သေကြောင်းကြံ တုံ့ပြန်စံရသော ဝတ္ထု (၈၁ ၃၆၇၊ သာလိဓာတ်)

ပစ္ခုပ္ပန်ဝတ္ထု

မြတ်စွာဘုရား ဇေတဝန်ကျောင်း၌ သီတင်းသုံးစဉ်– ဒေဝဒတ်သည် ဘုရားရှင်၏အပေါ် ကောက်ကျစ်စဉ်းလဲ ခြင်းနှင့် ပတ်သက်၍ အတိတ်ဇာတ်ကို ဟောကြားတော်မူသည် ကား–

အတိတ်စာတ်

ဗာရာဏသီပြည်၌ ဗြဟ္မဒတ်မင်းစိုးစံစဉ်– ဘုရားလောင်းသည် ရွာငယ်တစ်ခုတွင် သူကြွယ်မျိုး၌ ဖြစ်၍ ရွာတံခါး၏ အနီးရှိ ညောင်ပင်ကြီးအောက်၌ အခြားကစားဖော် သူငယ်တို့နှင့်အတူ ကစားနေကြ၏။

ဆေးဆရာသည် ညောင်ပင်ခွကြားတွင် အိပ်နေသည့် မြွေကို မြင်လျှင် ထိုသူငယ်တို့အား မြွေကိုက်မှသာ ဆေးကုခ ရမည်ဟု ကြံ၍ သစ်ခွကြားမှ ဦးခေါင်းပြူနေသော မြွေကို လက်ညှိုးထိုး ပြရင်း "ဆက်ရက်ကလေး မြင်ရဲ့လား၊ တက်၍ နှိုက်ယူပါလား" ဟု ပြော၏။ ဘုရားအလောင်း သူငယ်သည် အဆောတလျင် တက်၍ နှိုက်ယူ၏။ မြွေကို ဆုပ်ကိုင်မိကြောင်း သိပြီး မြွေ၏ လည်ကို တင်းကျပ်စွာ ဆုပ်ကိုင်ကာ ကြောက်လန့်တကြား အောက်သို့ ပစ်ချလိုက်သည်။

ဦးလှခင်–ဆန်းညွှန့်ဦး

မြွေသည် အောက်သို့ကျရင်း ဆေးဆရာ၏ လည်ပင်းကို ပတ်မိပြီး ကိုက်၏။ ဆေးဆရာသည်လည်း ထိုနေရာမှာပင် လဲကျသေဆုံးတော့၏။

ထိုအခါ သူကြွယ်၏သား ဘုရားအလောင်းသူငယ်က– "အချင်းတို့၊ မြွေဟောက်ကို ဆက်ရက်ငှက်ဟု လှည့်ပတ် ပြောဆို၍ ဖမ်းယူစေ၏။ လှည့်ပတ်ပြောဆိုသော ဤဆေးသမား

သည်ပင် မြွေဟောက်ကိုက်၍ သေရ၏။

γG.

မညှဉ်းဆဲ မသတ်ဖြတ်ထိုက်သူကို ညှဉ်းဆဲသတ်ဖြတ်သူတို့ လည်း သေကြရမည်သာ ဖြစ်၏ ။

လေညာသို့ ပစ်လွှင့်သော မြူမှုန့်သည် ပစ်လွှင့်သူကိုသာ ပြန်၍ ညှဉ်းဆဲသကဲ့သို့ ဤဆေးဆရာလည်း ကိုယ့်ကိုယ်ကို သတ်ဘိ၏ ။

လေညာသို့ ပစ်လွှင့်သော မြူမှုန့်သည် ပစ်လွှင့်သူကိုသာ ပြန်၍ ညှဉ်းဆဲသကဲ့သို့ အပြစ်မရှိ စင်ကြယ်၍ မပြစ်မှားထိုက် သူကို ပြစ်မှားသော မကောင်းမှုသည် ပြစ်မှားသူ လူမိုက်ကိုသာ ပြန်၍ ညှဉ်းဆဲ၏။

ဟု ရောက်လာသမျှ ပရိသတ်တို့အား တရားပြ၍ ဆုံးမ ဟောကြား၏။

တတ်ပေါင်းသော်

ဆေးဆရာသည်– ပညာရှိလူငယ်သည်– ဟု ဇာတ်တော်ကို ပေါင်း၏။ ဒေဝဒတ်၊ ငါဘုရား–

www.dhammadownload.com

(၁၇) ဘေးရန်ကြုံက မတုန်လှုပ်သောပညာရှိ (ဇာ. ၃၆၈၊ တစသာရဓာတ်)

ပစ္ခုပ္ပန်ဝတ္ထု

မြတ်စွာဘုရားသည် ဇေတဝန်ကျောင်း၌ သီတင်းသုံးစဉ်– ရဟန်းတို့သည် ဘုရားရှင်၏ (ပညာပါရမီတော်)ကို ချီးကျူး ပြောဆိုနေကြရာ၊ ဘုရားရှင် ကြွလာတော်မူ၍ "ရဟန်းတို့ ငါ ဘုရားသည် ယခုအခါ၌သာ ပညာရှိသည်၊ အကြောင်း ဥပါယ့်၌ လိမ္မာသည် မဟုတ်သေး၊ ရှေး၌လည်း လိမ္မာဖူးပြီ"ဟု အတိတ် ဇာတ်ကို ဟောတော်မူသည်။

အတိတ်ဓာတ်

ဗာရာဏသိပြည်၌ ဗြဟ္မဒတ်မင်း စိုးစံစဉ်–

ဘုရားလောင်းသည် ရွာငယ်တစ်ခု၌ သူကြွယ် အမျိုးတွင် ဖြစ်၏။ ငယ်ရွယ်စဉ်အခါ ကစားဖက် သူငယ်တို့နှင့်အတူ ရွာ တံခါးအနီးရှိ ညောင်ပင်ကြီး အောက်တွင် ကစားနေကြ၏။ ဆေးဆရာသည် လိမ်ဉာဏ်ဆင်၍ မြွေအရှိုက်ခိုင်းရာ ကိုယ့်မကောင်း ဉာဏ် ကိုယ့်ပြန်ထိပြီး သေဆုံးရ၏။ (၁၉၇ သာလိယ ဇာတ်)

(ထူးခြားသည်ကား) ဆေးဆရာသောအခါ ရွာသား တို့သည် သူငယ်အားလုံးကို လူသတ်သောသူငယ်တို့ဟူ၍ (တစ သာရ) ဝါးလုံးထောက်ဖြင့် ချုပ်နှောင်ကာ မင်းကြီးထံသို့ပို့ကြ ၏။ ဘုရားလောင်းသူငယ်သည် အခြား ကစားဖော်သူငယ်တို့ အား လမ်းခရီး အကြား၌ ပြောဆိုသည်မှာ "အမောင်တို့၊ မကြောက်ကြကုန်လင့်၊ ကြည်လင်သောမျက်နှာဖြင့် ဣန္ဒြေရရ နေကြကုန်လော့၊ မင်းကြီးက စကားဆိုသောအခါ ငါ ပြောမည်" ဟု ဆုံးမ၍ ပြော၏။

မင်းကြီးထံသို့ ရောက်ကြသောအခါ မင်းကြီးသည် ဣန္ဒြေ ရရနှင့် ရွှင့်ပျသော လူငယ်တို့ကို ကြည့်လျက်–

"အိုသူငယ်တို့၊ သင်တို့ကား ရန်သူ့လက်သို့ ရောက်သော အခါ ဝါးလုံးထောက်တို့ဖြင့် နှောင်ဖွဲ့ခြင်းကို ခံရပါလျက် ကြည်လင်သော မျက်နှာရှိကြကုန်၏။ အဘယ်ကြောင့် မစိုးရိမ် ကြသနည်း" ဟု မေး၏။

ပညာရှိသူငယ်သည် မင်းကြီး စကားကို ကြားလျှင်–

"မြတ်သောမင်းကြီး၊ စိုးရိမ်ခြင်း၊ ငိုကြွေးခြင်းဖြင့် အနည်း ငယ်မျှ အကျိုးမရှိပါ၊ စိုးရိမ်ငိုကြွေးလျက် စိတ်ဆင်းရဲနေသည်ကို မြင်လျှင် ရန်သူတို့က ဝမ်းမြောက်ကြလိမ့်မည်။ ဘေးရန်ကြံ သော် ကျိုးကြောင်း ဆင်ခြင် ဆုံးဖြတ်နိုင်သော ပညာရှိသည် တုန်လှုပ်ခြင်းမရှိ၊ မျက်နှာမပျက်သည်ကို ရန်သူတို့ မြင်လျှင် ထိုရန်သူတို့သည် စိတ်ဆင်းရဲကြမည်သာ ဖြစ်၏။

ဖြစ်လာသော အမှုကိစ္စတို့၌ ပညာရှိတို့နှင့် တိုင်ပင်ခြင်း၊ ချစ်ဖွယ်သော စကားကို ပြောဆိုခြင်း၊ ဆွေစဉ်ဆက်ကို ပြောဆို ခြင်းတို့ဖြင့် ရန်သူတို့ကို အောင်မြင်ရာ၏။ အကျိုးဖြစ်ရာ ဖြစ် ကြောင်းကိုသာ လုံ့လပြုရမည်။ ကျွန်ုပ်သည်ဖြစ်စေ၊ အခြားသူပင်ဖြစ်စေ၏ အကျိုး မဖြစ် ထွန်းတော့ပြီဟု သိမြင်သောအခါ၌လည်း စိုးရိမ်မနေကြဘဲ၊ ကံစိမံရာဖြစ်ရသည်၊ ဘာတတ်နိုင်မည်နည်းဟု နှလုံးသွင်းကာ သည်းခံရပါမည်ဟု လျှောက်ထား၏။

မင်းကြီးသည် ဘုရားလောင်းသူငယ်၏ စကားကို ကြားလျှင် များစွာ ဝမ်းမြှောက်ရွှင်လန်းသွား၏ ။

မင်းကြီးသည် အမှုခြင်းရာကို စုံစမ်းစစ်ဆေးသော် သူငယ် တို့အား အပြစ်မရှိကြောင်း သိ၍ ဝါးလုံးထောက် အနောင်အဖွဲ့ တို့မှ လွတ်စေ၏။ ပညာရှိသူငယ်အား အကြောင်းအကျိုးပြ၍ ဆုံးမတတ်သော ပညာရှိအမတ် ရာထူးဖြင့် စည်းစိမ်များစွာ ပေး၍ ချီးမြှောက်၏။ ကြွင်းသော သူငယ်တို့ကိုလည်း ထိုက်တန် သော စည်းစိမ်ပေး၍ ရာထူးဖြင့် ချီးမြှောက်၏။

ဓာတ်ပေါင်းသော်

ဗာရာဏသိမင်းသည်– အာနန္ဒာ၊ သူငယ်တို့သည်– ထေရ်ကြီး ထေရ်ငယ်များ၊ ပညာရှိသူငယ်သည်– ငါဘုရား ဟု ဇာတ်တော်ကိုပေါင်း၏။

www.dhammadownload.com

(၁၈) ကြောက်စရာကောင်းသောမိတ်ဆွေဝတ္ထု

(ဇာ ၄၄၊ မသကမှက်ဓာတ်)

ပစ္စုပ္ပ**န်ဝတ္ထု**

မြတ်စွာဘုရားသည် ဇေတဝန်ကျောင်း၌ သီတင်းသုံးစဉ်– မဂဓတိုင်း ရွာသစ်တစ်ခုမှ လူတို့ တောတွင်းတွင် အလုပ် လုပ်ကြရာမှ မှက်၊ ခြင်တို့ ကိုက်သည်ကို နီးရာလက်နက်ဖြင့် ရိုက်ပုတ်ရာမှ မှက်၊ ခြင်တို့သာမက အချင်းချင်း ရိုက်မိကြသဖြင့် မိမိတို့ကိုယ်၌ပါ ဒဏ်ရာရ၍ ဝေဒနာ ခံစားနေကြသည်ကို အကြောင်းပြု၍ အတိတ်ဇာတ်ကို ဟောကြားတော်မူသည်။

အတိတ်ဓာတ်

ရှေးရှေးအခါ ကာသိတိုင်းမှ ရွာတစ်ရွာ၌ လှည်းသမား တစ်ယောက် သစ်ရွေလျက်နေ၏။ မှက်ကြီးတစ်ကောင်သည် ဦးခေါင်းတွင် နား၍ ကိုက်ခဲနေသည်ကို နာကျင်လှသဖြင့် အနီးရှိ သားငယ်အား "မှက်ကို ရိုက်လိုက်စမ်းပါ" ဟု ပြော၏။ သားငယ်သည် မှက်ကို အနီးရှိ ပုဆိန်ဖြင့် ခုတ်လိုက်ရာ အဖေ၏ ဦးခေါင်း ထက်ခြမ်းကွဲ၍ ပွဲချင်းပြီး သေဆုံးရတော့သည်။

ထိုအခါ အနီးရှိ ပညာရှိကုန်သည် တစ်ယောက်သည်–

"ပညာရှိသော ရန်သူသည် ပညာမရှိသော မိတ်ဆွေထက် မြတ်၏"

ຄວ

"ရန်သူပင်ဖြစ်သော်လည်း ပညာရှိက မြတ်၏။ ပညာရှိ သော ရန်သူသည် အပြစ်ဒဏ်ကြောက်၍ လူကိုမသတ်" ဟူ၍ ကျူးရင့်လေသည်။

ဓာတ်ပေါင်းသော်

မှက်ကို ခုတ်သောသူသည်– ယခု တောတွင်းသားလူငယ်၊ ပညာရှိကုန်သည်သည်– ငါဘုရား ဟု ဇာတ်တော်ကိုပေါင်း၏။



(၁၉) ဉာဏ်တုံးသူတို့ ကူညီမှဝတ္ထု

ပစ္စုပွန်ဝတ္ထု

မြတ်စွာဘုရားသည် ကောသလရွာငယ်၌ သီတင်းသုံးစဉ်– သစ်ပင်ကိုနုတ်ကာ အမြစ်ကိုကြည့်ပြီးမှ ရေလောင်းသော ဥယျာဉ်ကို ဖျက်စီးသည့် (အာရာမဒူသက) လူငယ်တ**စ်ယောက်**ကို အကြောင်းပြု၍ အတိတ်ဇာတ်ကို ဟောတော်မူသည်။

အတိတ်ဓာတ်

ဗာရာဏသိပြည်၌ ဗြဟ္မဒတ်မင်း စိုးစံစဉ်– ဗာရာဏသိ၌ နက္စတ်သဘင်အချိန် ရောက်လာ၏။ မြို့လုံး ကျွတ်၊ အိမ်လုံးကျွတ် တောင်ထိပ်သို့ တက်ကြ၏။ မင်းကြီး၏

ဥယျာဉ်မှူးသည် နက္ခတ်ပွဲသဘင် ပါဝင်ဆင်နွှဲလို၍ ဥယျာဉ်ထဲမှ မျောက်ကြီးအား သစ်ပင်ငယ်များကို ရေလောင် ကြရန် မှာကြား ခဲ၏။

မျောက်ကြီးသည် ဥယျာဉ်ထဲမှ မျောက်များကို ခေါ်၍ သစ်ပင်ငယ်များကို ရေလောင်းကြရာ၊ မျောက်ကြီးက–

"ရေကို ချွေတာသုံးစွဲရမည်၊ ရေအခက်အခဲရှိသည်၊ သစ်ပင် ငယ်များကို နှုတ်ကြည့်ရမည်၊ အမြစ်တိုလျှင် ရေနည်းနည်းသာ လောင်း၊ အမြစ်ရှည်မှ ရေများများ လောင်းရမည်" ဟု မှာကြား ၏ ။ မျောက်များသည် သစ်ပင်ငယ်တိုင်းကို နှုတ်ကြည့်ပြီးမှ ရေလောင်းကြ၏ ။

ဥယျာဉ်ထဲသို့ ရောက်လာသော ပညာရှိတစ်ယောက်က မြင်၍ စုံးစမ်းရာ၊ မျောက်ကြီး၏ လမ်းညွှန်ချက်အတိုင်း လုပ်ကြသည် ကို သိရ၏။ ထိုအခါ ပညာရှိက–

"ဉာဏ်ပညာမရှိသူတို့ ကူညီဆောင်ရွက်မှုသည်၊ အကျိုးမဲ့ ကိုသာ ဖြစ်စေ၏"ဟု ပြောဆိုလေသည်။

ဓာတ်ပေါင်းသော်

မျောက်ကြီးသည်– ဉယျာဉ်ကို ဖျက်ဆီးသောသူငယ်၊ ပညာရှိယောက်ျားသည်– ငါဘုရား ဟု ဇာတ်တော်ကိုပေါင်း၏ ။

പ്പ

(၂၀) မနာလိုဝန်တိုသည့် ဝဋ်ကြွေး

(ဇာ ၄၁၊ လောသကဇာတ်)

ပစ္ခုပ္ပန်ဝတ္ထု

မြတ်စွာဘုရားသည် ဇေတဝန်ကျောင်း၌ သီတင်းသုံးစဉ်–

ရှင်သာရိပုတ္တရာ၏ တပည့် လောသကတိဿ မထေရ်သည် တစ်သက်လုံး "အစာဝအောင် မစားရဘဲ" ပရိနိဗ္ဗာန်ပြုကာနီးမှ တစ်ကြိမ်သာ (ရှင်သာရိပုတ္တရာကျွေးသဖြင့်) ဝအောင် စားရ သည်ကို အကြောင်းပြု၍ ဟောတော်မူသည်။

အရှင်လောသကတိဿ မထေရ်၏ ပစ္စုပ္ပန် ဇာတ်ကြောင်း မှာ–

ကောသလတိုင်းအတွင်း အိမ်ခြေ တစ်ထောင် ရှိသော တံငါ ရွာကြီး တစ်ရွာတွင် (လောသကတိဿ ဖြစ်လာမည့်သူငယ်) သည် ပဋိသန္ဓေနေချိန်မှစ၍ တံငါတို့သည် ငါးများဖမ်း၍မရကြး ရွာကို မီးခုနစ်ကြိမ် လောင်ခံရသည်။ တစ်ရွာလုံး မင်းဒဏ် ခုနစ်ကြိမ် ခံခဲ့ရသည်။ တစ်ရွာလုံး စိတ်ရောလူပါ, ဆင်းရဲကြ သည်။ ငါတို့ရွာမှာ သူယုတ်မာရှိ၍သာဟု သူယုတ်မာ ဖော်ထုတ် ရန် စီမံကြသည်။

သူယုတ်မာဖော်ထုတ်နည်း

ရွာကို နှစ်စုခွဲလိုက်သည်။ တစ်ဖက် ငါးရာစီ၊ ဤ**သို့ ခွဲလို**က် တော့မှ တစ်ဘက်မှာ စီးပွားများ ဖြစ်ထွန်းကြသည်။ သူ**ငယ်**ကို ပဋိသန္ဓေဆောင်သော အစုမှာ ဒုက္ခရောက်မြဲ့ ဖြစ်နေ**သည်**။ ထို ဒုက္ခသည်အစုက ထက်ဝက် ခွဲပြန်သည်။ နှစ်ရာငါးဆယ် နှစ်စုမှာ တစ်ဘက်က စီးပွားဖြစ်၍ သူငယ်ကို ပဋိသန္ဓေဆောင် သည့်အဖွဲ့က ငတ်မြဲ ဒုက္ခရောက်မြဲ။

ဒုက္ခသည်အစုက တစ်ဝက် ခွဲပြန်သည်။

ဤသို့ ခွဲရင်း ဆယ်ယောက်စုတစ်ဖက်စီမှ ငါးယောက်စု တစ်ဖက်အထိ နောက်ဆုံးတွင် နှစ်ယောက်စု အထိ တစ်ယောက်စီ ခွဲလိုက်ရာ လောသကတိဿကို ကိုယ်ဝန်ဆောင်သည့် မိခင် တစ်ယောက်သာ ဒုက္ခသည်အဖြစ် ကျန်၍ ရွာမှ နှင်ထုတ်လိုက် ကြသည်။

ဒုက္စကြီးလှ သားအမိဘဝ

သူငယ်ကို ဖွားမြင်ပြီး သူငယ်ကိုချိ၍ တောင်းရမ်းစားလျှင် ထမင်းတစ်စေ့မျှပင်မရ။ သူငယ်ကို ချထားပြီး တောင်းမှရသည်။ မိခင်သည် သူငယ် သွားလာနိုင်သည့် အရွယ်အထိ သူငယ်ကို တစ်နေရာမှာထားကာ တောင်း၍ ကျွေးရသည်။ မဝတဝ စား ရင်းဖြင့် သူငယ်တစ်ယောက်တည်း ကောင်းစွာ လမ်းလျှောက် နိုင်သောအခါ မိခင်သည် သူငယ်ကို ခွက်တစ်ခု ပေးထားပြီး တိတ်တဆိတ် ထွက်ပြေးလေတော့သည်။

သူငယ်သည် ခွက်ဆွဲ၍ တောင်းသော်လည်း ပေးမည့်သူ မရှိ၍ အမှိုက်ပုံများတွင် သွန်ထားသည်တို့ကို ရှာဖွေ စားသောက်နေ ရရှာသည်။

ကြီးလှသည့် ဝဋ်ကြွေးပါပေ။

ရှင်သာရိပုတ္တရာ ကယ်မတော်မူခြင်း

ရှင်သာရိပုတ္တရာမထေရ်သည် လမ်းပေါ်တွင် တွယ်တာမဲ့ သူငယ်ကလေးကို တွေ့မြင်၍ သနားကြင်နာသဖြင့် ကျောင်း တော်သို့ ခေါ်လာပြီး ရှင်သာမဏေ ပြုပေးသည်။ အသက် နှစ်ဆယ်ပြည့်လျှင် ပဉ္စင်းတက်ပေးသည်။ သို့တိုင်အောင် အလွန် ဘုန်းကံနည်းရှာသည်။ လာဘ်လာဘ ရှားပါးသည်။

ဘုရားရှင် တစ်ဆူ တစ်ဆူတွင် တစ်ကြိမ်သာ ဖြစ်ဖူးသော အလွန်ကြီးမားသည့် အသဒိသ အလှူတော်ကြီးမှာပင် ဝမ်းဝ အောင် အာဟာရကို မစားရစဖူးပေ။

ထိုမထေရ်၏ သပိတ်ကို ယာဂုတစ်ဇွန်းမျှ လောင်းလှူသူသည် သပိတ်တွင် ယာဂုများ ပြည့်နေသည်ဟုသာ မြင်လာပြီး ဆက်၍ မလောင်းတော့။ နောက် ပုဂ္ဂိုလ်များကိုသာ လောင်းလှူတော့ သည်။ အသက်ရှင်ရုံကလေးမျှ တစ်သက်လုံး စားနေခဲ့ရသည်။

ထိုလောသကတိဿ မထေရ်သည် ယနေ့ ပရိနိဗ္ဗာန်ပြုတော့ မည်ဖြစ်ကြောင်း အရှင်သာရိပုတ္တရာ သိမြင်၍ "လောသကတိဿ အား ယနေ့ ကျေနပ် တင်းတိမ်အောင် အာဟာရကို စားစေ မည်"ဟု အရှင်လောသကတိဿအား ခေါ်၍ ဆွမ်းခံကြွကြ၏။ လောင်းလှူမည့်သူ ဝေးစွ ရှိခိုးမည့်သူပင်မရှိ။

အရှင်သာရိပုတ္တရာသည် အရှင်လောသကတိဿကို ပြန် လွှတ်၍ မိမိတစ်ပါးတည်း ဆွမ်းခံရာ ဆွမ်းများရရှိ၍ အရှင် လောသကတိဿထံသို့ ပို့ခိုင်း၏။ ပို့သူသည် အရှင်လောသက တိဿကို ရှာမတွေ့၍ မိမိတို့ပင် စားပြီးပြန်ခဲ့ကြ၏။ ဤမျှအထိ ဆိုးရွားလှသော ဝဋ်ကြွေး။

ค၅

သည်တစ်သက် သည်တစ်ကြိမ်သာ

အရှင်သာရိပုတ္တရာ ကျောင်းတော် ပြန်ရောက်လျှင် ဆွမ်း မစားရသေးကြောင်း သိရသည်။ ဆွမ်းစားချိန်ကား လွန်နေ လေပြီ၊ ထို့ကြောင့်ပင် အရှင်သာရိပုတ္တရာသည် ကောသလမင်း ကြီးထံမှ စတုမဓူ အလှူခံ၍ စတုမဓူ ပျောက်ကွယ်မသွားအောင် သပိတ်ကို မိမိလက်ဖြင့် ကိုင်ထားလျက် အရှင်လောသကတိဿ ကို စားစေသည်။

ဤတစ်ကြိမ်တွင်သာ အရှင်လောသကတိဿသည် စတုမှ ခု ကို ရောင့်ရဲ တင်းတိမ်သည်အထိ စားလိုက်ရသည်။ ထိုနေ့တွင် ပင် ပရိနိဗ္ဗာန်ပြုတော်မူသည်။

ထိုနေ့ တရားသဘင်တွင် ရဟန်းတို့သည် အရှင်လောသက တိဿ မထေရ်၏ ဘုန်းကဲနည်းပါး လာဘ် ခေါင်းပါးပုံနှင့် တရားထူး ရသွားပုံအကြောင်းကို ပြောဆိုနေကြရာ၊ ဘုရားသခင် ကြားသိတော်မူ၍ အရှင် လောသကတိဿ မထေရ်၏ အတိတ် ဇာတ်ကြောင်းကို ဟောတော်မူသည်ကား–

မနာလို**စိတ် ဝ**န်တိုစိတ်

အတိတ်ဓာတ်

ကဿပ မြတ်စွာဘုရား ပွင့်တော်မူစဉ် ရဟန်း တစ်ပါးကို သူကြွယ်တစ်ယောက်က ကျောင်းဆောက်လှူသည်။ ထိုရဟန်း သည် ကမ္မဋ္ဌာန်းဘာဝနာ ပွားများ အားထုတ်ရာ၌ အားသန်သူ ဖြစ်သည်။

၈၆

တစ်နေ့တွင် ရဟန္တာတစ်ပါးသည် သူကြွယ်အိမ်သို့ ကြွလာ သည်။ သူကြွယ်သည် ကြည်ညိုလှသဖြင့် ဆွမ်းများ ကပ်လှူပြီး မိမိကျောင်း၌ သီတင်းသုံးရန် ပင့်လျှောက်၍ ကျောင်းနေရာကို ညွှန်လိုက်သည်။ ထိုရဟန္တာအရှင် ကျောင်းသို့ရောက်လျှင် ကျောင်း ထိုင် မထေရ်က စကားပြောရင်းက သူကြွယ်၏ ပင့်ဆောင်ချက် အရ ဤကျောင်းသို့ ရောက်ကြောင်း သိရသည်။

ညနေ့တွင် ကျောင်းဒါယကာ သူကြွယ်သည် အိပ်ရာ၊ ဖျာ များ ယူဆောင်၍ ရောက်လာပြီး အာဂန္တုကိုယ်တော်အတွက် ရှိသေစွာ ခင်းကျင်းသည်။ နံနက်တွင် အရှင်နှစ်ပါးစလုံးကို အိမ် သို့ ဆွမ်းစားကြွပါရန် ဖိတ်သည်။

ကျောင်းထိုင် မထေရ်သည် ဝန်တိုစိတ်၊ မနာလိုစိတ် ပေါ် လာသည်။

ဤရဟန်း ဤကျောင်းမှာ ဆက်နေလျှင် ငါ့ဒါယကာသည် သူ့ဒါယကာ ဖြစ်သွားတော့မည်။ ငါ့ကိုပယ်တော့မည်ဟု စိုးရိမ် စိတ် ဝင်ပြီး ဤရဟန်း ဤကျောင်းမှာ မနေနိုင်အောင် ပြုရမည်ဟု စိတ်ကူးကြံစည်ထား၏။

သက်ကယ်ဈောင်းနှင့် ဓေါင်းလောင်းထိုးခဲ့ပုံ

အရုဏ်တက်လျှင် ကျောင်းရှိ ပုဂ္ဂိုလ်သည် နိုးလာသည်။ အာဂန္တု မထေရ် မကြားအောင် အသာ အယာ ထသည်၊ ကျောက်စည်ကို လက်သည်းဖြင့် ခြစ်၍ နှိုးသည်။ တံခါးကိုလည်း လက်သည်းဖြင့် အသာအယာ ခေါက်ခဲ့ပြီး ထွက်လာခဲ့သည်။

ရဟန္တာပုဂ္ဂိုလ်သည် ကျောင်းထိုင်ရဟန်း၏ အတွင်းစိတ်ကို သိသဖြင့် အခြားတစ်ပါးသို့ ဆွမ်းခံရန် ကောင်းကင်ခရီးဖြင့် ကြွသွားလေသည်။

သူကြွယ်သည် အာဂန္တုရဟန်း ပါမလာ၍ မေးရာ–

"သင့်ရဟန်းသည် အပျင်းအားကြီးသည်၊ ရောက်ကတည်းက အိပ်သည်၊ အရုဏ်တက်၍ ခေါင်းလောင်းထိုးသော်လည်း မနိုး၊ တံခါးခေါက်သည့်တိုင်အောင် မနိုး၍ တစ်ပါးတည်း ကြွလာခဲ့ သည်"ဟု စကားဆိုလေသည်။

သူများစားမှာစိုး

သူကြွယ်သည် ကျောင်းထိုင်ရဟန်းအား ထောပတ်၊ ပျား သကာတို့နှင့် ကျိုထားသည့် နို့ဃနာဆွမ်းကို ဆက်ကပ်သည်။ အာဂန္တုရဟန်းကို ဆက်ကပ်ရန် ဤနို့ဃနာဆွမ်းကို ဆောင် ယူသွားတော်မူပါဟု သပိတ် တစ်လုံးအပြည့် လောင်းလှူလိုက် ၏။

ကျောင်းထိုင်ရဟန်းသည် လမ်းတွင် စဉ်းစားသည်။ ဤ ဃနာဆွမ်းမျိုးကို စားရလျှင် အာဂန္တုရဟန်း ဤကျောင်းက ခွာ တော့မည်မဟုတ်ဟု လမ်းတွင် သွန်ပစ်လိုက်သည်။

ကျောင်းသို့ရောက်လျှင် အာဂန္တုရဟန်းကို မတွေ့ရတော့မှ ဤပုဂ္ဂိုလ်သည် ရဟန္တာဖြစ်လိမ့်မည်။ ငါ့စိတ်ကို သိ၍သာ အခြားသို့ ကြွသွားခြင်းဖြစ်ရမည်ဟု ကြီးစွာ စိတ်မကောင်းခြင်း ဖြစ်ရတော့သည်။

ထိုရဟန်း ကွယ်လွန်လျှင် ငရဲသို့ ကျရောက်သည်။

ດດ

ဝန်တိုသည့်ဒဏ် ဆက်၍ခံ

ငရဲတွင် နှစ် သိန်းပေါင်းများစွာ ခံခဲ့ရ၏။

ငရဲမှ လွတ်မြောက်လာပြီး ဝိပါက်အကြွင်းဖြင့် ဘီလူးဘဝ တွင် ဘဝပေါင်း ငါးရာ ဘီလူးဖြစ်၍ တစ်နေ့မျှပင် ဝမ်းဝအောင် မစားရစဖူး၊ တစ်နေ့ တစ်ကြိမ်သာလျှင် ကိုယ်ဝန် အညစ်အကြေး ကို ဝအောင် စားရဖူး၏။

ဘဝပေါင်း ငါးရာ ခွေးဖြစ်ရသည်။

ခွေးဘဝလည်း တစ်ကြိမ်သာ အန်ဖတ် ထာမင်းကို ဝအောင် စားရသည်။

မိတ္တဝိန္နက အမည်ရ

ခွေးဘဝငါးရာ ဖြစ်ခဲ့ပြီးနောက်၊ ကာသိတိုင်း ရွာ တစ်ရွာ တွင် သူဆင်းရဲမျိုး၌ဖြစ်၍ မိတ္တဝိန္ဒက အမည်ရသည်။ မိတ္တဝိန္ဒက ကိုယ်ဝန် ရှိသည်မှစ၍ မိဘတို့မှာ စားရမဲ့သောက်ရမဲ့ ဆင်းရဲ သွားသည်။

ဖွားမြင်သောအချိန်မှစ၍ မိဘတို့ ဝမ်းဝအောင် မစားကြ ရသဖြင့် လူမှန်းသိစအရွယ်၌ သူ့ကို အိမ်မှနှင်ထုတ်လိုက်သည်။

ခြေဦးတည့်ရာသွားရင်း ဗာရာဏသီသို့ ရောက်သည်။

ဗာရာဏသီတွင် ဘုရားလောင်းသည် ဒိသာပါမောက္ခဆရာ ကြီး ဖြစ်နေသည်။ အားကိုးရာမဲ့ မိတ္တဝိန္နကကို သနား၍ ပညာ သင်ကြားပေးသည်။ သူသည် ဆိုးသည်။ တေသည်။ ကျောင်း

ഉെ

သားအချင်းချင်း ရန်ပြစ်လျှင် သူ့အလွန်ပင် ဖြစ်သည်။ ဆရာ့ မှာ တဖြည်းဖြည်း လာဘ်လာဘ နည်းလာ၏။

မိတ္တဝိန္ဒကသည် ဆရာဆုံးမသည်ကို မနာခံ။ ကျောင်းမှ ထွက်ပြေးသည်။

နယ်စွန်နယ်ဖျား ရွာကလေးတစ်ရွာသို့ ရောက်ပြီး ဆင်းရဲ သူမ တစ်ယောက်နှင့် ရ၍ သားတစ်ယောက် ရခဲ့သည်။

သူ ရွာရောက်မှ ထိုရွာကြီး မီးခုနစ်ကြိမ် လောင်သည်။ မင်းဒဏ် ခုနစ်ကြိမ်သင့်သည်။ ကန်ကြီးခုနစ်ကြိမ် ကျိုးပေါက် သည်။

သူ့ကြောင့်ဟု စွပ်စွဲ၍ သူ့ကို ရွာမှ နှင်ထုတ် ကြသည်။

ဝန်တိုဝဋ်ကြွေး မကုန်သေး

ရွာမှ သားမယားကို ခေါ်၍ ထွက်လာခဲ့သည်။ တောအုပ်အရောက်တွင် သားမယားကို ဘီလူးစားခံရသည်။ တစ်ယောက်တည်း ထွက်ပြေးလာသည်။ "ဂမ္ဘိရ" ခေါ် သင်္ဘောဆိပ်သို့ ရောက်သည်။ သင်္ဘောတွင် အလုပ်ရသဖြင့် လိုက်ခဲ့သည်။ သမုဒ္ဒရာသို့ ရောက်၍ ခုနစ်ရက်မြောက် သမုဒ္ဒရာအလယ်၌ သင်္ဘောရပ်သွား သည်။

ဘယ်လိုမှ ကြိုးစား၍မရ၊ သင်္ဘောပေါ် မှာ လူယုတ်ဓာရှိနေ သည်။ သူယုတ်မာကို ရှာမည်ဟု မဲချတြသည်။ ကံဆိုးသူမိတ္တဝိန္ဒက အပေါ် မဲခုနစ်ကြိမ်ကျသည်။

သူ့ကို ဝါးစည်းတစ်ခုပေး၍ သမုဒ္ဒရာထဲချထားခဲ့ကြသည်။ မိတ္တဝိန္ဒကကိုချလိုက်သည်နှင့် သင်္ဘောထွက်၍ရသည်။

ခုနစ်ရက်စံ ခုနစ်ရက်ခံ နတ်ပြိတ္တာများ

မိတ္တဝိန္နကသည် ဝါးစည်းဖြင့်မျောလာရာ ခုနစ်ရက်ကြာ တွင် သမုဒ္ဒရာအလယ်၌ ဖလ်ဗိမာန်နှင့် နေသော နတ်ပြိတ္တာ ဖြစ်ကြသည့် နတ်သမီးလေးဦးရှိသည်။ ဖလ်ဗိမာန်သို့ ရောက် သွား၏။ ထိုနတ်သမီးတို့မှာ ကဿပ ဘုရားရှင် လက်ထက်က သီလ စောင့်ထိန်းသော ကောင်းမှုကြောင့် ဖလ်ဗိမာန်၌ ခုနစ် ရက် စံစားပြီး လူ့ဘဝက ပြခဲ့သော မကောင်းမှုကံကြောင့် ခုနစ်ရက်မျှ ငရဲခံရန် သွားကြရသော နတ်ပြိတ္တာမျာ ဖြစ်ကြ၏။ မိတ္တဝိန္ဒကသည် ဖလ်ဗိမာန်ရှင် လေးဦးနှင့် ခုနစ်ရက်မျှ စံစားပြီး ခုနစ်ရက် ငရဲခံရန်သွားကြသောအခါ မပြန်မချင်း စောင့်ပါရန် မှာကြား၍ သွား၏။

မိတ္တဝိန္ဒကသည် ဝါးစည်းကိုစီး၍ ရှေ့သို့ ဆက်သွား၏ ။ ငွေဗိမာန်နှင့် နတ်ပြိတ္တာ နတ်သမီးရှစ်ယောက်နှင့် စံစား၏ ။ ထိုမှာမနေ ဆက်၍ သွားပြန်ရသော် ပတ္တမြားဗိမာန်၌ တစ် ဆယ့်ခြောက်ယောက်သော နတ်ပြိတ္တာ၊ နတ်သမီးတို့နှင့် စံစား ရပြန်၏ ။

ထိုမှာမနေ ဆက်၍ သွားပြန်သော် ရွှေဗိမာန်၌ သုံးကျိပ် နှစ်ယောက်သော နတ်သမီးများနှင့် စံစားရပြန်၏။

ရဟန္တာအရှင်မြတ်အား ကျောင်းတွင် မနေစေလိုသော ကြံစည်စိတ်ကူးခြင်းကပင် သူသည် တစ်နေရာတည်း အမြဲနေ

၉၁

လိုစိတ်မရှိ၊ ထို့ကြောင့်လည်း နောက်ဆုံး ရွှေဗိမာန်မှ ပြိတ္တာ နတ်သမီး သုံးဆယ့်နှစ်ယောက်ကို စွန့်ခွာခဲ့ပြန်သည်။

် လူမိုက်တွေး တွေးပုံ

သည်တစ်ခါတော့ ဘီလူးများနေရာကျွန်းသို့ ရောက်သွား သည်။ ဘီလူးမတစ်ယောက်သည် ဆိတ်ယောင်ဆောင်၍ သွား လာနေသည်။ မိတ္တဝိန္ဒကသည် ဆိတ်သားစားချင်၍ ဆိတ်မ ခြေထောက်ကို ဖမ်းကိုင်လိုက်သည်။ ဆိတ်မသည် ခြေကိုမြှောက် ချီ၍ ပစ်လိုက်ရာ သမုဒ္ဒရာ ဗာရာဏသိမြို့အပြင်မှ ဆူးချုံပေါ် သို့ ကျသွားသည်။

သူ့အနီးတွင် ဆိတ်များကို တွေ့ရပြန်သည်။

သူက တွေးလိုက်သည်။ ငါ့ကို ဆိတ်မက ပစ်ချလိုက်၍ ဤနေ ရာသို့ ရောက်လာသည်။ ယခု ဆိတ်မ၏ ခြေထောက်ကို ဆွဲလိုက်လျှင် သမုဒ္ဒရာထဲမှ ဗိမာန်ရှင်များထံ ပြန်ရောက်သွားမည်။

ထို့ကြောင့် ဆိတ်မတစ်ကောင်၏ ခြေထောက်ကို ဖမ်းဆွဲ လိုက်ရာ ဆိတ်ကျောင်းသားများ မြင်၍ သူ့ကို ဆိတ်သူခိုးဟု ဖမ်းကြတော့သည်။ ဗာရာဏသီမင်းကြီး၏ ဆိတ်များဖြစ်၍ သူ့ကိုတုပ်နှောင်ရိုက်နှက်၍ မင်းကြီးထံ ခေါ်သွားကြသည်။

ကယ်မည့်သူပေါ်လာ သူ့ကပါ

ထိုအချိန်တွင် ဘုရားလောင်း ဒိသာပါမောက္ခဆရာကြီးသည် တပည့်ငါးရာနှင့် ရေချိုးရန် ထွက်လာသည်။ <mark>ဖမ်းဆီးရိုက်နှ</mark>က် လာသော မိတ္တဝိန္ဒကကို မြင်လျှင် ဆရာကြီးက မှတ်မိ<mark>သည</mark>်။

e)

ဆိတ်ကျောင်းသားများကို မေးသည်။ ဆိတ်ကိုခိုး၍ ဖမ်းလာခဲ့ သည်ဟု ပြောပြကြသည်။

ဆရာကြီးက "ဤသူငယ်သည် ငါ့တပည့်ဖြစ်သည်၊ သူ့ကို ငါ, ကျွန်ပြုထားမည်၊ ငါ့အားပေးခဲ့ကြ" ဆိုသဖြင့် ဆရာကြီးထံ ပေးအုပ်ခဲ့ကြသည်။

ဆရာကြီးက မိတ္တဝိန္နက်အား ဤမျှ နှစ်ရှည်လများ ပျောက် နေခဲ့သည့် အကြောင်းကို မေးမြန်းရာ မိတ္တဝိန္နကသည် အကြောင်း စုံကို ပြောပြသည်။

ထိုအခါ ဆရာကြီးက–

"အကျိုးစီးပွား လိုလားသူတို့က ဆုံးမသည်ကို မနာခံလျှင် ဤသို့သော ဒုက္ခမျိုးနှင့် တွေ့ကြုံရမည်သာ ဖြစ်သည်" ဟု ပြောဆိုလေသည်။

ဤသို့ သူတစ်ပါး၏ လာဘ်လာဘကို ဖျက်ဆီးသူအား

ဤသို့ပင် ကြီးသော အပြစ်ရှိ၏ဟု သိအပ်၏။

အစာအာဟာရ၌ ဝန်တိုခဲ့ဖူးသောကြောင့် နိဗ္ဗာန်ရသည့် ဘဝ တိုင်အောင် အာဟာရကို ဝလင်စွာ မသုံးဆောင်ရသည့် အကြောင်း ကို သင်ခန်းစာ ယူကြရာ၏။

ဓာတ်ပေါင်းသော်

မိတ္တဝိန္ဒကသည်– လောသကတိဿမထေရ်၊ ဒိသာပါမောက္ခဆရာကြီးသည်– ငါဘုရား ဖြစ်လာ၏ ဟု ဇာတ်တော်ကို ပေါင်း၏။ နိုဂုံး

ဤသို့လျှင်–

ငါးရာငါးဆယ် နိပါတ်တော်ကြီးမှ ဖတ်ရှုဖွယ်ရာ အသွယ် သွယ် လူကြီးလူငယ် အရွယ်မရွေး အလွယ်တကူ ဝယ်ယူ ကြည့်ရှနိုင်ကြစေရန် ရည်သန်ထုတ်ဝေသော ငါးရာငါးဆယ် လက်ရွေးစင်များသည် အမှတ်စဉ် (၉)အထိ ပြုစုပြီးစီး အောင်မြင် ခဲ့ပါပြီ။

- အမှတ် (၁) တွင် သစ္စာအဓိဋ္ဌာန်နှင့် မေတ္တာစွမ်းအား ဇာတ် တော်များ ဇာတ်ဝတ္ထုပေါင်း ၁၄–ပုဒ်။
- အမှတ် (၂) တွင် သိကြားမင်း၏ ခွေးနက်ကြီးနှင့် ဝတ္ထုပါ ဧာတ်ဝတ္ထုလပါင်း ၂၀–ပုဒ်။
- အမှတ် (၃) တွင် မိန်းမတို့ အကြောင်း အဆိုးအကောင်း ဇာတ်ဝတ္ထုပေါင်း ၁၁–ပုဒ်။
- အမှတ် (၄) တွင် ဪမိန်းမ–ဪမိန်းမ ဇာတ်ဝတ္ထုပေါင်း ၂ဝ–ပုဒ်။
- အမှတ် (၅) တွင် သူ့ကျေးဇူး–ကိုယ့်ကျေးဇူး ဝတ္ထုများ ကျေးဇူးဆပ်သူ–ကျေးဇူးကန်းသူတို့ ဧာတ်ဝတ္ထုပေါင်း ၁၈–ပုဒ်။
- အမှတ် (၆) တွင် ဘုရားလောင်းတို့၏ (ပညာပါရမီ) ဇာတ်ဝတ္ထုပေါင်း ၉–ပုဒ်။

co

နိဂုံး

အမှတ် (၇) တွင် ၁။ ပညာဉာဏ်ကြီးသူများဝတ္ထု ၁၄–ပုဒ်။ ၂။ အစွဲအလန်းကြီးသူများဝတ္ထု ၄–ပုဒ်။

အမှတ် (၈) တွင် ဘုရားလောင်းတို့၏ (ဒါနပါရမီ၊ သီလပါရမီ) ဇာတ်ဝတ္ထုပေါင်း ၁ဝ–ပုဒ်။

အမှတ် (၉) တွင် မိတ်ကောင်း ဆွေကောင်းများအကြောင်း၊ နှုတ်ကြမ်း စိတ်ကြမ်း ရမ်းကားသူများ အကြောင်း။

ှ စသည့် သင်ခန်းစာယူဖွယ်များကို ရွေးချယ် ထုတ်နုတ် စီစဉ် ရေးသား ပြီးစီးခဲ့ပါပြီ။ တစ်အုပ်ပြီး တစ်အုပ် အစဉ်အတိုင်း ထွက်ရှိလာပါလိမ့်မည်။

ဤသို့ မိမိ ဖတ်ရမှတ်ရ၊ ဆည်းပူးခဲ့ရသော ဗဟုသုတကို လူတိုင်း ကျယ်ကျယ်ပြန့်ပြန့် သိရှိနိုင်ကြစေရန် စေတနာရှေ့ရှ ၍ ရေးသားပြုစုခဲ့ရာ။ ၁၉၈၉–ခုနှစ်တွင် ထုတ်ဝေနိုင်ခဲ့ပါပြီ။ မည်သို့ပင်ဖြစ်စေ အများအကျိုးရှိစေရန် မိမိ၏ ရည်သန်ချက် စေတုနာ အောင်မြင် ထ,မြောက်စေပြီး ဖြစ်၍ များစွာဝမ်းမြောက် ရပါကြောင်း။

ဦးလှခင် (ဆန်းညွှန့်ဦး)

၁၉၈၉–ခုနှစ် ဇွန်လ၊ ၁၃၅၁–ခု၊ နယုန်လ။

www.dhammadownload.com

ဦးလှခင် 🗕 ဆန်းညွန့်ဦး (လက်ရွေးစဉ် ငါးရာငါးဆယ် နိပါတ်တော်ကြီး)

အမှတ်(၁)	တွင် သစ္စာအမ်ိဋ္ဌာန်နှင့်မေတ္တာစွမ်းအား ဇာတ် တော်များ ဇာတ်ဝတ္ထုပေါင်း ၁၄ ပုဒ်။
အမှတ်(၂)	တွင် သိကြားမင်း၏ ခွေးနက်ကြီး ဝတ္ထုပါ
အမှတ်(၃)	နာတ်ဝတ္ထုပေါင်း ၂၀ ပုဒ်။ တွင် မိန်းမတို့အကြောင်း အဆိုးအကောင်း
အမှတ်(၄)	ဇာတ်ဝတ္ထုပေါင်း ၁ဝ ပုဒ်။ တွင် သော်မိန်းမ–မိန်းမ ဇာတ်ဝတ္ထုပေါင်း
	၂၀ ပုဒ်။
အမှတ်(၅)	တွင် သူ့ကျေးဇူး ကိုယ့်ကျေးဇူး ဝတ္ထုများ ကျေးဇူးဆပ်သူ ကျေးဇူးကန်းသူတို့ ဧာတ်
အမှတ်(၆)	တွင် ဘုရားလောင်းတို့၏ (ပညာပါရမီ)
	ကွေတာ့တော့ပေး ၉ မုဒ။
အမှတ်(၅)	တွင်၁။ ပညာဉာဏ်ကြီးသူများဝတ္ထု (၁၄)ပုဒ်။
	၂။ အစွဲအလန်းကြီးများဝတ္ထု (၄)ပုဒ်။
c/ \	တွင် ဘုရားလောင်းတို့၍ (ဒါနပါရမီ၊ သီလ၊
အမှတ်(၈)	တွင် ဘုရားလောင်းဟု ရှား (ဒီးနှတ်မြေး သင်မ
	ပါရမီ)၊ ဇာတ်ဝတ္ထုပေါင်း ၂ဝ ပုဒ်။
အမှတ်(၉)	တွင် မိတ်ကောင်းဆွေကောင်းများအကြောင်း
ar 3 - 1 (C)	နှတ်ကြမ်း စိတ်ကြမ်း ရမ်းကားသူများ
_	အကြောင်း။ ၁၈ ရှင် နေအာင် မြန်မို မေးမျိုးနှင့်
နယ်မှမှာပျ	ုပါက စာတိုက်မှ VPP ဖြင့် ပို့ပေးပါမ ည်။
တင်ဝ	ကင်အေး ပိဋကတ် စာပေဖြန့် ချိရေးဌာန
အမတ် ၁၀	၊ ရွှေတိဂုံဘိုရားကြီးတောင်ဘက်ဈေးတော်ရုံး
(0)	Sနေ့ တိုင်း)ဆိုင်ပိတ်ပါသည်။ ရန်ကုန်မြို့။
(congo	and alary dans a Em 11 1100.